

سالہشت ارشاد ہجری ۱۴۱۵

# نجات کے راز



حکومت اسلامیہ پاکستان کی قیادت میں

جمیٹہ ارشاد ہجری پاکستان

لاہور سید کاظمی بازار میٹھا درگاہ



Page no.

## جمعیت اشاعت اہلسنت پاکستان کی سرگودھا

ہفت واری اجتماع :-

جمعیت اشاعت اہلسنت پاکستان کے زیر اہتمام ہر پیر کو بعد نماز عشاء تقریباً بجے رات کو نور مسجد کاغذی بازار کراچی میں ایک اجتماع منعقد ہوتا ہے جس سے مقتدر و مختلف علمائے اہلسنت مختلف موضوعات پر خطاب فرماتے ہیں۔

مفت مالہ اشاعت :-

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علمائے اہلسنت کی کتابیں مفت شائع کر کے تقسیم کی جاتی ہیں۔ خواہش مند حضرات نور مسجد سے رابطہ کریں۔

مدارس حفظ و ناظرہ :-

جمعیت کے تحت رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

درس نظامی :-

جمعیت اشاعت اہلسنت پاکستان کے تحت رات کے اوقات میں درس نظامی کی کلاس بھی لگائی جاتی ہیں جس میں ابتدائی پانچ درجوں کی کتابیں پڑھائی جاتی ہیں۔

کتب و کیسٹ انجیری :-

جمعیت کے تحت ایک لائبریری بھی قائم ہے جس میں مختلف علمائے اہلسنت کی کتابیں مطالعہ کے لیے اور کیسٹیں سماعت کے لیے مفت فراہم کی جاتی ہیں۔ خواہش مند حضرات رابطہ فرمائیں۔

# نجات کی کلاں

عالمہ نسیہ سعاد علی قادری صاحبہ



جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

بسم اللہ الرحمن الرحیم  
الحمد للہ رب العالمین والصلوة والسلام علی سید المرسلین وعلی آلہ واصحابہ اجمعین

نام کتاب : نجات کی رات  
مصنف : علامہ سید سعادت علی قادری صاحب مدظلہ  
ضخامت : ۲۰ صفحات  
تعداد : ۲۰۰۰  
مفت سلسلہ اشاعت : ۱۱۶  
اشاعت : اکتوبر ۲۰۰۳ء، شعبان المعظم ۱۴۲۴ھ

### ابتدائیہ

شب برأت کے فضائل و معمولات کے موضوع پر یہ علمی تحریر مبلغ اسلام حضرت علامہ سید سعادت علی قادری صاحب مدظلہ العالی کے زور قلم اعجاز رقم کا ثمرہ ہے۔ جسے جمعیت اشاعت اہلسنت اپنی مفت اشاعت کے سلسلہ کی ۱۱۶ ویں کڑی کے طور پر شائع کرنے کی سعادت حاصل کر رہی ہے۔ جمعیت اشاعت اہلسنت کے تمام کارکنان کی جانب سے یہ کتاب ان کے دیرینہ ساتھی اور دوست مدرس شعبہ دینی نظامی و فاضل دارالعلوم امجدیہ

مولانا محمد جاوید محمد اشرف (شفیق) نقشبندی قادری

جو کہ ۳ شعبان المعظم ۱۴۲۴ھ بمطابق ۳۰ ستمبر ۲۰۰۳ء بروز منگل کو ایک ٹریفک حادثہ میں اچانک شہید ہو گئے کے ایصال ثواب کے لئے ہدیہ پیش کرتے ہیں۔ تمام قارئین کرام سے گزارش ہے کہ وہ اللہ تعالیٰ سے ان کی مغفرت کے لیے دعا فرمائیں کہ مولیٰ تعالیٰ ان کی مغفرت فرمائے اور ان کے درجات بلند فرمائے اور ان کے تمام پسماندگان کے لیے ان کا نعم البدل عطا فرمائے۔ (آمین)

ادارہ

بکھنور.....

پیر و مرشد..... شیخ طریقت..... الحاج الشاہ

صوفی کفایت علی قادری رزاقی..... نور اللہ مرقدہ

جن کی.....

روحانی تربیت..... میرے لئے..... باعث سکون و طمانیت..... بنی.....

آپ کا مزار مبارک.....

جامع مسجد قادری..... میرا ہی بخش کا لونی..... میں مرجع خلافت ہے.....

آپ کا..... عرس مبارک..... ۲۲ جمادی الثانی..... کو ہوتا ہے

ہدیہ عقیدت..... محبت از.....

فقیر سید سعادت علی قادری

۱۵ ستمبر سن ۲۰۰۳ء



بِسْمِ اللَّهِ الرَّحْمَنِ الرَّحِيمِ  
رَضِيَ اللَّهُ عَنْهُمْ وَرَضُوا عَنْهُ ط أُولَئِكَ حِزْبُ اللَّهِ ط أَلَا إِنَّ حِزْبَ اللَّهِ هُمُ  
الْمُفْلِحُونَ (المجادلة: ۲۲/۵۸)

ترجمہ:- اللہ ان سے راضی اور وہ اللہ سے راضی یہ اللہ کی جماعت ہے۔ سنو! اللہ ہی کی جماعت  
کامیاب ہے۔

## کلام لا جواب شجرہ عالیہ قادریہ رزاقیہ

باجازت:- پیر و مرشد شیخ طریقت الحاج الشاہ صوفی کفایت علی قادری رزاقی نور اللہ مرقدہ

عطا کردہ:- شیخ مجاز رہبر پاکباز مبلغ اسلام علامہ احمدمولانا سید سعادت علی قادری مدظلہ العالی

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ مَعْدِنِ الْجُودِ وَالْكَرَمِ وَعَلَى آلِهِ

وَأَصْحَابِهِ أَجْمَعِينَ

یارب کرم کی بھیک دے خیر الوری ملے یا مصطفیٰ حضور کے صدقے خدا ملے  
مولاعلیٰ کے صدقے میں آساں ہوں مشکلیں کافور ہو بلا جو شرہ کربا ملے  
صدقے حسن کے حسن عمل سے نواز دے اور واسطے حبیب کے حب خدا ملے  
غلبہ دے اہل کفر پہ داؤد کے طفیل معروف و سری کے واسطے سر خدا ملے  
خواجہ جنید و حضرت شبلی کے واسطے ایماں کا نور معرفت کبریا ملے  
ابن عزیز و بوالقرح و بوالحسن کی بھیک داتا مجھے بھی گوشہ جو فردوس کا ملے  
کر بہر بو سعید سعادت سے بہرہ ور رکھ قادری یہ صدقہ غوث الوری ملے  
قادر ہے تو نواز دو عالم کی عزتیں قدرت سے تیری صاحب قدر و عطا ملے  
دے رزق اپنے بندہ رزاق کے طفیل بہر محمد اور علی اتقا ملے  
شاہ احمد و محمد و موسیٰ کے واسطے علم و شعور و طاعت و صدق و صفا ملے  
زہد و خلوص پیارے حسن کے طفیل دے احمد بہا کے صدقے کرم بے بہا ملے

بہر محمد اپنی محبت میں غرق کر بہر جلال و بخش جمال و جلاء ملے  
صدقے برائیمین و امان اللہ شاہ کے تیری امان میں جگہ میرے خدا ملے  
بہر حسین و بہر ہدایت ملے ہدی عبدالصمد کے واسطے غم دربا ملے  
رزق عمل دے بندہ رزاق کے لئے بہر غلام دوست محمد وفا ملے  
صدقے غلام علی و شہنشاہ شیر علی احمد کا فضل نصرت شیر خدا ملے  
شر پہ فتح دے فتح علی کے طفیل میں بہر تجل اور کفایت کفا ملے

یارب ہمارے شیخ سعادت کے واسطے

دنیا میں فضل قبر میں نور خدا ملے

ترتیب شعری حضرت العلامہ الحاج مولانا محمد بدر القادری صاحب زید مجدہ (مقیم ہالینڈ)

## شعبان کا مہینہ

رَجَبُ شَهْرُ اللَّهِ وَ شَعْبَانُ شَهْرِي وَ رَمَضَانُ شَهْرُ أُمِّي

نبی معظم ﷺ کا ارشاد ہے.....

رجب اللہ کا مہینہ ہے اور شعبان میرا مہینہ ہے اور رمضان میری امت کا مہینہ ہے

شعبان ہی میں.....

ہمارے آقا ﷺ کا معجزہ "شق القمر" ظہور پذیر ہوا، کہ آپ نے انگی کے اشارے سے چاند کے دو ٹکڑے کر دیئے، جسے مکہ اور اطراف مکہ نے دیکھا۔

حضور علیہ الصلوٰۃ والسلام.....

رمضان کے علاوہ، کسی مہینہ میں نفلی روزے، اتنے نہ رکھتے تھے، جتنے شعبان میں

حضرت ام سلمہ رضی اللہ عنہا نے بتایا، کہ میں نے.....

آقا ﷺ کو، دو مہینے کے مسلسل روزے رکھتے نہ دیکھا، سوائے شعبان اور رمضان کے (۱)

صحابہ کرام رضوان اللہ علیہم اجمعین نے پوچھا.....

یا رسول اللہ! آپ اس مہینہ (شعبان) میں بکثرت روزے رکھتے ہیں، فرمایا: تم، ہاں کیوں کہ

ذَٰكَ شَهْرٌ بَيِّنٌ رَّجَبٌ وَ رَمَضَانُ يُغْفَرُ النَّاسُ فِيهِ وَ فِيهِ يُرْفَعُ أَعْمَالُ الْعِبَادِ إِلَى الرَّبِّ فَأَجِبْتُ أَنْ يُرْفَعَ عَمَلِي وَ أَنَا صَائِمٌ (۲)

یہ مہینہ (شعبان) رجب و رمضان کے درمیان ہے، اس میں لوگوں کے گناہ بخشے جاتے ہیں اور

(۱) اس حدیث کو امام ابو یوسف محمد بن یحییٰ ترمذی متوفی ۲۷۹ھ نے اپنی سنن میں روایت کیا ہے اور فرمایا یہ حدیث حسن ہے۔ اور امام ابو داؤد سلیمان بن اشعث متوفی ۲۷۰ھ نے اپنی سنن میں ام المؤمنین حضرت ام سلمہ رضی اللہ تعالیٰ عنہا سے دیگر الفاظ کے ساتھ روایت کیا ہے اور امام ابو عبد الرحمن احمد بن شعیب نسائی متوفی ۳۰۳ھ نے دونوں فقراتوں سے روایت کیا ہے (الترغیب والترہیب من الحدیث الشریف المجلد (۲)، الترغیب فی صوم شعبان الخ، ص ۶۸، مطبوعہ: دار احیاء التراث العربی، بیروت، الطبعة الاولى، ۱۴۲۲ھ، ۲۰۰۱ء) (۲) حاشیہ نمبر دو اگلے صفحہ پر ملاحظہ فرمائیے۔

اسی میں بندوں کے اعمال، رب کے حضور پیش کئے جاتے، پس میں چاہتا ہوں، کہ میرے اعمال اس حال میں پیش ہوں، کہ میں روزہ دار ہوں، (پس غلاموں کو بھی یہی کوشش کرنی چاہئے)

حضور علیہ الصلوٰۃ والسلام نے فرمایا.....

شعبان کا مہینہ آئے، تو اپنے نفسوں کو رمضان المبارک کے لئے (گناہوں سے) پاک کر لو، اور اپنی نیتوں کو درست کر لو، یاد رکھو! تمام مہینوں پر، شعبان کی فضیلت ایسی ہے، جیسی میری فضیلت و عظمت، تم لوگوں پر، خبردار ہو جاؤ، یہ مبارک مہینہ میرا ہے، جس نے اس مہینہ میں ایک روزہ بھی رکھ لیا، میری شفاعت اس کے لئے حلال ہو گئی (یعنی وہ میری شفاعت کا مستحق ہو گیا)

حضرت امام غزالی علیہ الرحمہ نے بتایا.....

ہماری دو عیدوں کی طرح..... فرشتوں کی بھی..... دو عیدیں ہیں..... شبِ برات اور

شبِ قدر.....

آئیے اب مطالعہ کریں.....

شبِ برات کی..... فضیلت و عظمت..... اور اس میں طریقہ عبادت..... نیز اس

سے متعلق احکام شریعت.....

(۲) حضرت اسامہ بن زید رضی اللہ تعالیٰ عنہما سے مروی ہے کہ وہ بیان کرتے ہیں میں نے عرض کیا یا رسول اللہ ﷺ جتنے نفلی روزے آپ شعبان میں رکھتے ہیں ہم نے آپ کو اتنے روزے کسی اور مہینے میں رکھتے نہیں دیکھا تو فرمایا: ذَٰكَ شَهْرٌ يُغْفَرُ النَّاسُ عَنْهُ بَيِّنٌ رَّجَبٌ وَ رَمَضَانُ وَ هُوَ شَهْرٌ تُرْفَعُ فِيهِ الْأَعْمَالُ إِلَى رَبِّ الْعَالَمِينَ وَ أَحِبُّ أَنْ يُرْفَعَ عَمَلِي وَ أَنَا صَائِمٌ (رواہ النسائی، ۲/۲۰۱) (الترغیب والترہیب، المجلد ۲، الترغیب فی صوم شعبان، احیاء التراث العربی، بیروت، الطبعة الاولى، ۱۴۲۲ھ، ۲۰۰۱ء) یعنی: یہ مہینہ رجب اور رمضان کے درمیان ہے جس سے لوگ غافل ہیں اور یہی مہینہ ہے جس میں بندوں کے اعمال رب کی بارگاہ میں پیش کیے جاتے ہیں اس کو درست رکھتا ہوں کہ میرے اعمال اس حال میں پیش ہوں کہ میں روزہ دار ہوں۔



بِسْمِ اللَّهِ الرَّحْمَنِ الرَّحِيمِ

## "نجات کی رات"

شب برات یعنی نجات کی رات..... جہنم سے آزادی کی رات..... مغفرت و بخشش کی رات..... مرحومین کے لئے ایصالِ ثواب کی رات..... جو آقائے رحمت ﷺ کے صدقہ و طفیل..... امت مسلمہ کے لئے اللہ رحیم و کریم کا خصوصی عطیہ ہے۔

ام المؤمنین حضرت عائشہ صدیقہ رضی اللہ عنہا نے بتایا کہ حضور علیہ الصلوٰۃ والسلام نے فرمایا "إِنَّ اللَّهَ يَنْزِلُ لَيْلَةَ النِّصْفِ مِنْ شَعْبَانَ إِلَى سَمَاءِ الدُّنْيَا فَيَغْفِرُ لَكَثْرٍ مِنْ عَذَابِ شَعْرِ عَنْهُمْ بَنَى كَلْبٌ" (۱)

بے شک اللہ تعالیٰ نصف شعبان کی رات آسمان دنیا کی طرف جلوہ فرماتا ہے اور بنی کلب کی بکریوں کے بالوں سے زیادہ تعداد میں میری امت کی مغفرت فرماتا ہے۔

نصف شعبان یعنی شعبان کی پندرہویں رات، چودہ اور پندرہ شعبان کی درمیانی رات شب برات ہے اس رات اللہ کا دریائے رحمت جوش پر ہوتا ہے۔ وہ بکثرت گناہگاروں کو معاف فرماتا ہے۔ چاہے ان کی تعداد بنی کلب کی بکریوں کے بالوں سے زیادہ ہی کیوں نہ ہو یہ ایک مثال ہے گناہگاروں کی کثیر تعداد کا اندازہ لگانے کے لئے کہ بنو کلب کی بے شمار بکریوں اور ان میں سے ہر بکری کے بالوں سے زیادہ گناہگاروں کی بخشش ہوتی ہے، مقصد بے شمار گناہگاروں کی تعداد کا اندازہ کرنا ممکن نہیں، بخش دیئے جاتے ہیں پس شب برات، شب توبہ ہے اس موقع کو سب کو ضائع نہ کیا جائے خوش نصیب وہ ہیں جو اس رات عبادت کرتے اور اس کے اعمال کی ابتداء توبہ سے کرتے ہیں۔

(۱) الترغیب والترہیب (الترغیب فی صوم شعبان الخ ص ۶۹) میں ام المؤمنین سیدہ عائشہ صدیقہ سے مروی ہے وَ لَيْلِهِ فِيهِ غُفْرَةٌ مِنَ النَّارِ بِعَدَدِ كَلْبٍ یعنی اس رات میں قہیلہ بنی کلب کی بکریوں کی مقدار کے برابر (میرے ساتھی) جہنم سے آزاد کر دیئے جاتے ہیں۔

توبہ :- اللہ پسند فرماتا ہے کہ اس کے بندے اپنے گناہوں سے توبہ کرتے رہیں ارشاد ہوا

﴿وَتُوبُوا إِلَى اللَّهِ جَمِيعًا لَعَلَّكُمْ تُفْلِحُونَ﴾ (النور: ۳۱)

اور اللہ کے دربار میں توبہ کرتے رہو تا کہ تم کامیاب ہو۔

﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ (البقرہ: ۲۲۲/۲)

بے شک اللہ تعالیٰ پسند فرماتا ہے توبہ کرنے والوں کو اور پاک رہنے والوں کو۔

حضرت عبداللہ بن مسعود رضی اللہ عنہ کی روایت ہے، میرے آقا ﷺ نے مژدہ سنایا:

التَّائِبُ مِنَ الذَّنْبِ كَمَنْ لَا ذَنْبَ لَهُ (۱)

گناہوں سے توبہ کر لینے والا، اس شخص کی طرح ہو جاتا ہے جس نے کبھی کوئی گناہ کیا ہی نہ ہو۔

پس جس نے اس رات توبہ کر لی وہ یقین کرے کہ وہ گناہوں سے پاک و صاف ہو گیا ہے اور آئندہ گناہوں سے بچنے کی پوری پوری کوشش کرتا رہے نیز جس نے برائیوں، بد عملیوں سے توبہ کر لی اب اسے کوئی گناہ گار نہ کہے کہ ایسا کرنے والا خود گناہ گار ہوگا، "التَّائِبُ مِنَ الذَّنْبِ كَمَنْ لَا ذَنْبَ لَهُ" ﷺ کا ارشاد ہے:

شب برات توبہ کی رات ہے کہ بغیر توبہ کے گناہوں کی بخشش ممکن نہیں کہ ہمارے آقا ﷺ کا ارشاد ہے:

إِنَّ اللَّهَ تَعَالَى يَغْفِرُ لِكُلِّ مُسْلِمٍ فِي تِلْكَ اللَّيْلَةِ إِلَّا الْكَاهِنَ

وَالسَّاحِرَ وَمَنْ خَمَرَ وَغَاقِ الْوَالِدِيَّهِ وَمُصِرَّ عَلَى الزِّنَا (۲)

(۱) مشکوٰۃ المصابیح، المجلد (۲-۱)، کتاب الدعوات، باب (۴)، الاستغفار والتوبہ، الفصل الاول، ص ۴۳۱:

المحدث ۲۳۶۳، مطبوعہ دار الکتب المطبعیہ، بیروت، الطبعة الاولى ۱۴۲۲ھ، ۲۰۰۳ء

(۲) وہ لوگ جن کی مغفرت اس رات میں نہیں ہوتی وہ کافران، جادوگر، ہمیشہ شراب پینے والا، والدین کا فرمان اور زنا کا عادی ہیں ان کے علاوہ مشرک، منافق شریر، قلع جی کرنے والا، خودکشی کرنے والا، کینہ پرور، کا ذکر بھی احادیث نبویہ میں موجود ہے جیسا کہ الترغیب والترہیب من المحدث الشریف (المجلد ۲)، الترغیب فی صوم شعبان الخ ص ۶۹، مطبوعہ: دار احیاء التراث العربی، بیروت، الطبعة الاولى ۱۴۲۲ھ، ۲۰۰۱ء میں ہے۔



بے شک اللہ تعالیٰ اس رات سب مسلمانوں کی مغفرت فرماتا ہے مگر کاہن، جادوگر، شرابی، والدین کا نافرمان اور زنا کا عادی (ان لوگوں کی مغفرت نہیں ہوتی تاوقت یہ کہ یہ توبہ نہ کر لیں اور ماں باپ سے معافی مانگ کر انہیں راضی نہ کر لیں)

### شب برأت کی برکتیں:

شب برأت اللہ کی رحمتوں اور برکتوں کے نزول کی شب ہے حضرت ابو بکر صدیق رضی اللہ عنہ کی روایت ہے کہ حضور علیہ الصلوٰۃ والسلام نے فرمایا جب شب برأت آئے تو اس میں نوافل پڑھو اور دن کا روزہ رکھو "فَإِنَّهَا لَيْلَةٌ مُّبَارَكَةٌ" بے شک وہ برکت والی رات ہے "فَإِنَّ اللَّهَ تَعَالَى يَقُولُ لَا مِنْ مُسْتَغْفِرٍ فَأَغْفِرُهُ" ہے کوئی استغفار کرنے والا کہ میں اس کی مغفرت کروں، "أَلَا مُتَّبِلِي فَأَعِافِيهِ" ہے کوئی مصیبت زدہ کہ میں اسے عافیت و نجات عطا فرماؤں، "أَلَا مَنْ مُسْتَرْزِقٍ فَأَرْزُقُهُ" ہے کوئی روزی کا طلب گار کہ میں اسے رزق دوں، "أَلَا كَذَّاءٌ أَلَا كَذَّاءٌ حَتَّى يَطْلُعَ الْفَجْرُ" (۱) صبح تک فیض و کرم کا دریا اسی طرح بہتا رہتا ہے، غور فرمائیے فقیر صادق علیہ السلام کے ارشاد پر، مفہوم یہ ہے کہ جس رب کریم سے ہم سارا سال بھیک مانگتے رہتے ہیں شب برأت میں اس کریم مالک و مولیٰ کا دریا اتنے جوش پر ہوتا ہے کہ وہ خود پکار پکار کر یہاں سے گویا اب کرنا چاہتا ہے بھکاریوں کو بلا کر ان کی جھولیاں بھرنا چاہتا ہے بیماروں کو صحت، غریبوں کو دولت سے نوازا نا چاہتا ہے پس مقدر والا ہو گا وہ جو عدا سے یا نہ سے یقین کرے اور انتہائی مجتہد و انکساری اور خلوص کے ساتھ غروب آفتاب سے طلوع فجر تک اللہ کی طرف رجوع کرے اس کے دربار میں حاضر رہے بایں صورت کہ قلب مضطرب و حزیں ہو، آنکھیں پر ہم ہوں، چہرے پر آثار شرمندگی و عدا مت ہوں، بھکاری کبھی داتا کریم کے دربار میں سجدہ ریز ہو کر، کبھی ہاتھ اور جھولی

(۱) اس حدیث کو امام ابو عبد اللہ محمد بن یزید ابن ماجہ متوفی ۲۴۳ھ نے حضرت علی رضی اللہ تعالیٰ عنہ سے روایت کیا ہے (الترغیب والترہیب من اللہ ص ۱۷۷ الشریف الجلد (۲)، الترغیب فی صوم شعبان اربع، ص ۶۹-۷۰، اللہ ص ۱۱۳، مطبوعہ: دار احیاء التراث العربی، بیروت، الطبعة الاولى ۱۴۲۲ھ ۲۰۰۱ء)

پھیلا کر مانگ رہا ہو اپنے مالک کو راضی کرنے کے لئے اس کے کلام مقدس کی تلاوت کر رہا ہو اس کے محبوب علیہ الصلوٰۃ والسلام کے دربار عالی میں درود و سلام کا گلدستہ پیش کر رہا ہو تو اسے رحمتوں سے نوازا جاتا ہے برکتوں اور نعمتوں کے دروازے اس پر وا ہو جاتے ہیں اے اللہ! ہمارے ان بہن بھائیوں کو بھی ہدایت نصیب فرما دے جو برکتوں والی اور نجات کی رات بھی اپنے معمولات میں مصروف رہتے ہیں یا اس مقدس شب کو ایک تہوار کی طرح مناتے ہیں اور ہندوؤں کی رسم کے مطابق اپنی حرام کی دولت میں آگ لگاتے ہیں ہم نے حرام کی دولت اس لئے کہا کہ کوئی عقلمند محنت و مشقت سے کمائی ہوئی حلال کی دولت میں خود ہی آگ لگا کر، ہرگز تماشہ نہیں دیکھ سکتا یاد رکھئے، آتش بازی اسراف ہے، فضول خرچی ہے، غیر ضروری خرچ ہے، اور یہ کوئی معمولی گناہ نہیں، فضول خرچی کرنے والوں کے لئے اللہ کا واضح ارشاد ہے:

﴿إِنَّ الْمُسْرِفِينَ كَانُوا إِخْوَانَ الشَّيْطَانِ﴾ (الاسراء: ۱۷/۲۷)

اسراف کرنے والے شیطان کے بھائی ہیں۔

کس قدر راسخ ہیں وہ لوگ جو عظمت و رفعت بجٹے والی رات میں اپنی دولت کو آگ بھی لگا دیتے ہیں اور ذلیل و خوار بھی ہوتے ہیں کہ ارشاد باری تعالیٰ کے مطابق شیطان کی برادری میں شامل ہو جاتے ہیں جب کہ شیطان اور اس کے بھائیوں سے زیادہ ذلیل و خوار کوئی نہیں ہو سکتا نیز ارشاد ہوا۔

﴿إِنَّهُ لَا يَجِبُ الْمُسْرِفِينَ﴾ (الاعراف: ۳۱/۷)

بے شک وہ اسراف کرنے والوں کو پسند نہیں فرماتا۔

پس ذلت و خواری کے اس عمل سے بچو، اپنے بچوں کو بتاؤ کہ یہ کام مسلمانوں کا نہیں حرام ہے، آج کی رات روزانہ کے معمولات کو چھوڑیے سیر تفریح کے لئے جانے کی بجائے مسجد کا رخ کیجئے سونے کی بجائے ساری رات اللہ کی عبادت میں مصروف رہنے آج کی رات ثیوی پروگرام دیکھنے کی بجائے اللہ کا کلام دیکھئے اس کی تلاوت کیجئے صاحب قرآن علیہ السلام



بھیجے تاکہ اللہ کے نیک بندوں کی طرح آپ کا بھی مقدر چمک اٹھے، اور فیصلہ کی اس شب میں اللہ اپنے محبوب علیہ الصلوٰۃ والسلام کے طفیل آپ کے حق میں اپنے رحم و کرم کا فیصلہ کرے، دوستو! یہ شب فیصلہ کی شب ہے ملاحظہ ہو۔

حضرت ام المؤمنین عائشہ صدیقہ رضی اللہ عنہا نے بتایا کہ حضور علیہ الصلوٰۃ والسلام نے فرمایا:

فِيهَا أَنْ يُكْتَبَ كُلُّ مَوْلُودٍ بَيْنِي أَدَمَ فِي هَذِهِ السَّنَةِ

اس رات میں سال بھر پیدا ہونے والے بچے لکھ دیئے جاتے ہیں۔

وَفِيهَا أَنْ يُكْتَبَ كُلُّ هَالِكٍ عَنْ بَيْنِي أَدَمَ فِي هَذِهِ السَّنَةِ

اور اس رات میں پورے سال مرنے والے لکھ دیئے جاتے ہیں۔

وَفِيهَا تُرْفَعُ أَعْمَالُهُمْ وَفِيهَا تُرْزَقُ أَرْزَاقُهُمْ (۱)

اور اسی رات میں اعمال بلند کئے جاتے ہیں اور اسی میں رزق اتارا جاتا ہے۔

یعنی پورے سال کے اعمال اسی رات میں دربار الہی میں پیش ہوتے ہیں اور بندوں کے لئے پورے سال کا رزق اسی رات میں نازل ہو جاتا ہے پس تقاضہ عقل و ایمان یہ ہے کہ ایسے اہم موقع پر بندہ خواب غفلت میں مصروف نہ ہو، بلکہ مالک الملک اللہ جل جلالہ کے حضور جھول پھیلائے حاضر ہو، اس امید سے کہ اللہ رحیم و کریم اس کے اعمال کو شرف قبولیت نصیب فرمائے اور اس کے رزق میں برکت و وسعت ہو کہ یہ وقت دعا ہے بندہ عجز و انکساری سے جو کچھ مانگا ہے رب اسے ضرور عطا فرماتا ہے۔

(۱) حافظ ذکی الدین عبد العظیم بن عبد القوی منذری متوفی ۶۵۶ھ، امام ابویعلیٰ سے روایت نقل کرتے ہیں کہ امام المؤمنین سیدہ عائشہ صدیقہ رضی اللہ تعالیٰ عنہا بیان فرماتی ہیں کہ نبی کریم ﷺ نے فرمایا اِنَّ اللّٰهَ تَكْتُبُ فِيْهِ عَلٰی كُلِّ نَفْسٍ مِّتَّةً يَلْكَ السَّنَةَ فَاُجِبُ اَنْ يَّاْتِنِيْ اَجَلِيْ وَاَنَا صَائِمٌ (الترغیب والترہیب من الحدیث الشریف الجلد (۲) الترغیب فی صوم شعبان الخ، ص ۶۸، الحدیث: ۴، مطبوعہ: دار احیاء التراث العربی، بیروت الطبعة الاولى، ۱۴۲۲ھ، ۲۰۰۱ء) یعنی، بے شک اللہ تعالیٰ اس رات پورے سال مرنے والے لکھ دیتا ہے پس میں اسے دوست رکھتا ہوں کہ میری اجل آئے تو میں روزے سے ہوں۔

دعا:

اللہ پسند فرماتا ہے کہ بندے اس سے مانگیں اور وہ مانگنے والوں سے دینے کا وعدہ

فرماتا ہے:

﴿وَقَالَ رَبُّكُمْ ادْعُونِيْٓ اَسْتَجِبْ لَكُمْ﴾ (المومن: ۶۰/۴۰)

اور تمہارے رب نے فرمایا مجھ سے مانگو میں تمہاری دعا قبول کروں گا۔

حضرت سلمان فارسی رضی اللہ عنہ کی روایت ہے حضور علیہ الصلوٰۃ والسلام نے فرمایا:

اِنَّ رَبَّكُمْ حَتّٰی كَرِيْمٌ، يَسْتَجِيْ مِنْ عَبْدِهِ اِذَا رَفَعَ يَدَيْهِ اِلَيْهِ اَنْ يُّوَفِّهُمَا صِفْرًا (۱)

بے شک تمہارا رب بہت حیا دار ہے وہ حیا فرماتا ہے کہ بندہ اس کی طرف دعا کے لئے ہاتھ اٹھائے اور وہ انہیں خالی واپس کر دے۔

حضرت ابو ہریرہ رضی اللہ عنہ نے بتایا کہ آنحضرت ﷺ نے فرمایا:

لَيْسَ شَيْءٌ اَكْرَمَ عَلٰی اللّٰهِ مِنَ الدُّعَاءِ (۲)

اللہ کے نزدیک دعا سے زیادہ باعظمت کوئی چیز نہیں۔

حضرت ابو ہریرہ رضی اللہ عنہ کی یہ روایت بھی ہے کہ حضور علیہ الصلوٰۃ والسلام نے فرمایا:

مَنْ لَمْ يَسْأَلِ اللّٰهَ يَغْضَبْ عَلَيْهِ (۳)

(۱) مشکوٰۃ المصابیح، الجلد (۲-۱)، کتاب الدعوات، الفصل الثانی، ص ۴۶۱، الحدیث: ۲۲۳۳، مطبوعہ: دار الکتب العلمیہ، بیروت، الطبعة الاولى، ۱۴۲۲ھ، ۲۰۰۳ء، و اخبرجہ ابو داؤد فی السنن، ۷۸/۲، حدیث رقم: ۳۶۲۸

۱۳۸۸ھ الترمذی فی السنن ۵/۲۱۷، حدیث رقم: ۳۶۲۷

(۲) مشکوٰۃ المصابیح، الجلد (۲-۱)، کتاب الدعوات، الفصل الثانی، ص ۴۶۹، الحدیث: ۲۲۳۲، مطبوعہ: دار الکتب العلمیہ، بیروت، الطبعة الاولى، ۱۴۲۲ھ، ۲۰۰۳ء، و اخبرجہ الترمذی فی السنن ۵/۱۲۵، حدیث رقم: ۳۳۲۹

۳۳۲۹ھ ابن ماجہ فی السنن ۲/۲۵۸، حدیث: ۳۸۲۹، و احمد فی المسند: ۲/۳۶۲

(۳) مشکوٰۃ المصابیح، الجلد (۲-۱)، کتاب الدعوات، الفصل الثانی، ص ۴۷۰، الحدیث: ۲۲۳۸، مطبوعہ: دار الکتب العلمیہ، بیروت، الطبعة الاولى، ۱۴۲۳ھ، ۲۰۰۳ء، و اخبرجہ الترمذی فی السنن: ۵/۱۲۶، حدیث رقم: ۳۳۲۳



جو اللہ سے سوال نہیں کرتا، اللہ اس سے ناراض ہوتا ہے۔

غور فرمائیے کیسا کرم ہے دینے والا، مانگنے کی دعوت بھی دے رہا ہے اور دینے کا وعدہ بھی فرما رہا ہے گویا ہر رحمت برسنے کے لئے تیار ہے بس تمہارے ہاتھ اٹھانے جھولی پھیلانے کا بہانہ درکار ہے اور مخبر صادق ﷺ کے ارشاد کے مطابق قبولیت دعا یقینی امر ہے کہ جس کے سامنے بندہ ہاتھ اٹھائے ہوئے ہے، وہ "ہی" بھی ہے اور "کریم" بھی ہے پس وہ اپنے بندوں کو کبھی بے مراد اور محروم واپس نہیں کرتا، ایسا تو یہ دنیا والے کرتے ہیں جن کے پاس دینے کو کچھ نہیں اپنی شان کے مظاہرے کے لئے وہ اپنے دروازوں پر بھکاریوں کی قطار لگا لیتے ہیں اور پھر بڑے حساب سے بڑی احتیاط سے انہیں کچھ دے کر ان کا دل بہلا دیتے ہیں جن کے پاس کچھ نہیں وہ خود بھکاری ہیں ان کے دروازے پر جھولی پھیلا نا ایمان کی کمزوری ہے ذلت و خواری ہے اس سے مانگو جو مانگنے کو پسند فرماتا ہے جو دعا کو سب سے زیادہ با عظمت عمل قرار دیتا ہے

﴿تَرْزُقُ مَنْ تَشَاءُ بِغَيْرِ حِسَابٍ﴾ (ال عمران: ۳۸/۳۹)

بغیر گنے دینا جس کی شان ہے

اس در سے صرف ضرورت ہی پوری نہیں ہوتی بلکہ بھکاریوں کو زت بھی ملتی ہے عظمت بھی ملتی ہے کہ جو جتنا زیادہ مانگتا ہے جتنا زیادہ روتا ہے اتنا ہی وہ اپنے رب کا مقرب ہو جاتا ہے اور مانگتے مانگتے اس لائق ہو جاتا ہے کہ دوسروں کو دلانے لگتا ہے حاجت مندوں کا حاجت روا بن جاتا ہے۔

حضرت انس رضی اللہ عنہ نے بتایا کہ اللہ کے رسول ﷺ نے فرمایا

الدُّعَاءُ مُنْعُ الْعِبَادَةِ (۱)

دعا عبادت کا مغز ہے

(۱) مشکوٰۃ المصابیح، المجلد (۲-۱)، کتاب الدعوات، الفصل الثانی، ص ۴۱۹، الحدیث: ۲۲۳۱، مطبوعہ: دار الکتب العلمیہ، الطبعة الاولى، ۱۴۲۲ھ، ۲۰۰۳ء، و أخرجه الترمذی فی السنن، ۵/۱۲۵، حدیث رقم: ۳۲۳۱

بے مغز چیز کا رآمد نہیں ہوتی تو بے دعا عبادت کا کیا فائدہ ہو سکتا ہے پس نماز پڑھتے ہی

بھاگانہ کرو، عجز و انکساری سے دعا کیا کرو، اگر اتفاق سے وقت کی کمی ہو تو ہاتھ اٹھاؤ درود شریف پڑھو، رہنا اتنا پڑھو، درود شریف پڑھو، پھر جاؤ صرف دو منٹ کا عمل ہے اور اگر قبول ہو گیا تو دنیا و آخرت کی بھلائیوں سے مالا مال ہو جاؤ گے شب برأت میں بھی خوب مانگو اپنے لئے اپنے اعزاء کے لئے اپنے ہموطنوں اور دنیا بھر کے مسلمان بھائی بہنوں کے لئے خوب مانگو۔

حضرت ابو ہریرہ رضی اللہ عنہ کی روایت ہے کہ حضور علیہ الصلوٰۃ والسلام نے فرمایا

ادْعُوا اللَّهَ وَأَنْتُمْ مُوقِنُونَ بِالْإِجَابَةِ

دعا مانگو اس یقین کے ساتھ کہ ضرور قبول ہوگی۔

وَاغْلِثُوا أَنَّ اللَّهَ لَا يَسْتَجِيبُ دُعَاءَ مَنْ قَلْبُ غَافِلٍ لَاهٍ (۱)

اور اچھی طرح جان لو کہ اللہ غفلت اور لاپرواہی سے مانگنے والے کی دعا کو قبول نہیں فرماتا

قبولیت کا یقین ہو، پوری توجہ ہو، مادی و ظاہری وسائل سے ناامیدی ہو، صرف اسی سے کلمہ کا یقین ہو، دعا ضرور قبول ہوتی ہے اور اگر قبول نہ ہو تو مانگنے میں کوئی کمی کا احساس ہو مزید کوشش کی جائے، لیکن یہ بھی خیال رہے کہ اللہ میرے حال کو مجھ سے زیادہ جاننے والا ہے ممکن ہے جو میں مانگ رہا ہوں میرے لئے مفید نہ ہو پس یقیناً وہ مجھے اس سے بہتر عطا فرمائے گا جو میں نے مانگا کہ یقیناً میرا رب اپنے دربار سے کسی کو خالی ہاتھ بے مراد واپس نہیں فرماتا پس شب برات سونے کی نہیں دعا کی رات ہے۔

صدقہ:

شب برأت صدقہ کی رات ہے کہ صدقہ اللہ و رسول کا پسندیدہ عمل ہے فرمایا گیا:

(۱) مشکوٰۃ المصابیح، المجلد (۲-۱)، کتاب الدعوات، الفصل الثانی، ص ۴۲۰، الحدیث: ۲۲۳۱، مطبوعہ: دار الکتب العلمیہ، بیروت، الطبعة الاولى، ۱۴۲۲ھ، ۲۰۰۳ء، و أخرجه الترمذی فی السنن، ۵/۱۲۵، حدیث رقم: ۳۲۳۱



﴿وَأَنْفِقُوا خَيْرًا لِّأَنْفُسِكُمْ﴾ (التخاین ۶۳/۱۶)

اپنے بھلے کے لئے خرچ کرو۔

اس میں ہمارا کیا بھلا ہے تو یہ معلوم کرتے ہیں معلم کامل ﷺ سے کہ ان کے ارشادات کے بغیر دین کی کوئی بات مکمل ہی نہیں ہو سکتی۔

حضرت ابو ہریرہ رضی اللہ عنہ نے بتایا کہ حضور علیہ الصلوٰۃ والسلام نے فرمایا "أَنْفِقْ يَا ابْنَ آدَمُ أَنْفِقْ عَلَيْكَ" (۱) (حدیث قدسی ہے، اللہ فرماتا) اے ابن آدم! خرچ کر میں تجھ پر خرچ کروں گا گویا صدقہ کرنے میں ہمارا بھلا یہ ہے کہ ہم جتنا دیتے ہیں اللہ اس سے زیادہ ہمیں دیتا ہے۔

حضرت اسماء رضی اللہ عنہا کی روایت ہے کہ میرے آقا ﷺ نے فرمایا:

أَنْفِقْ وَلَا تَخْضَىٰ فَيُخْضِيَ اللَّهُ عَلَيْكَ، وَلَا تُوعَىٰ فَيُوعَىٰ اللَّهُ عَلَيْكَ  
أَنْفِقْ مَا امْتَطَقْتَ (۲)

خرچ کرتی رہو اور شمار نہ کرو کہیں اللہ تم پر شمار نہ کرنے لگے اور دولت کو بند نہ کرو کہیں اللہ بھی تم پر اپنی دین (عطا) کو بند نہ کر دے جتنا ہو سکے خرچ کرو

اللہ تمہیں بغیر حساب کے دیتا ہے اسی طرح تم اللہ کے بندوں کو بغیر محاسبہ و تقیص دیتے رہو کہ مال صدقہ سے کم نہیں بڑھتا ہے یہ حقیقت چاہے ہمیں نظر آئے یا نہ آئے اور یہ مشاہدہ و تجربہ ہے کہ صدقہ کرنے والا کبھی بد حال اور تنگ دست نہیں ہوتا۔

(۱) مشکوٰۃ المصابیح، المجلد (۲-۱)، کتاب الزکوٰۃ، باب (۵)، الانفاق وکریۃ الاساک، الفصل الاول، ص ۳۵۳، الحدیث: ۱۸۶۲، مطبوعہ: دار الکتب العلمیۃ، بیروت، الطبعة الاولى ۱۴۲۳ھ، ۲۰۰۳ء، واخرجه البخاری فی

(۲) مشکوٰۃ المصابیح، المجلد (۲-۱)، کتاب الزکوٰۃ، باب (۵)، الانفاق وکریۃ الاساک، الفصل الاول، ص ۳۵۳، الحدیث: ۱۸۶۱، مطبوعہ: دار الکتب العلمیۃ، بیروت، الطبعة الاولى ۱۴۲۳ھ، ۲۰۰۳ء، واخرجه البخاری فی صحیحہ  
۵/۲۱۷ حدیث رقم: ۲۵۹۱، مسلم فی صحیحہ ۲/۱۳، حدیث رقم: ۸۸-۱۰۲۹، واحمد فی المسند ۶/۳۵۴

حضرت انس رضی اللہ عنہ نے بیان کیا کہ حضور علیہ الصلوٰۃ والسلام نے فرمایا:

إِنَّ الصَّدَقَةَ لَتَطْفِيءَ غَضَبَ الرَّبِّ، وَتَذْفَعُ مَيْتَةَ السُّوءِ (۱)

بے شک صدقہ اللہ کے غضب کو ٹھنڈا کرتا ہے اور بُری موت کو دور کرتا ہے۔

یعنی صدقہ و خیرات کرنے والا حادثاتی موت سے محفوظ رہتا ہے جس سے عام طور پر

لوگ پناہ مانگتے ہیں اللہ سب کو ایسی موت سے محفوظ رکھے۔ (آمین)

حضرت علی رضی اللہ عنہ کا ارشاد ہے:

بَادِرُوا بِالصَّدَقَةِ فَإِنَّ الْبَلَاءَ لَا يَنْتَحِطُّهَا (۲)

صدقہ کرنے میں جلدی کرو کہ کوئی آفت و بلا صدقہ سے آگے نہیں بڑھ سکتی۔

کوئی نہیں جانتا کہ کب اور کس طرف سے کوئی مصیبت آپڑے لہذا اس نامعلوم

مصیبت کو روکنے کے لئے صدقہ کرتے رہنا چاہئے چونکہ آنے والی مصیبت کا پتہ نہیں ہوتا لہذا اس کے ٹلنے کا بھی پتہ نہیں ہوتا لیکن حقیقت اپنی جگہ مسلم ہے۔

حضرت حسن بصری علیہ الرحمہ فرماتے ہیں کہ:

اللہ تعالیٰ بندے کو نعمتوں سے نوازتا ہے اور دیکھتا ہے کہ بندہ مخلوق کے ساتھ کیا برتاؤ

کرتا ہے پس اگر بندہ ضرورت مندوں کی ضرورتیں پوری کرتا رہتا ہے تو اللہ بھی اس پر

اپنی نوازشات کی بارش جاری رکھتا ہے اور اگر وہ بندوں سے منہ پھیر لیتا ہے اور ضرورت

مندوں کو حقیر جاننے لگتا ہے تو اللہ بھی اس پر اپنی رحمت کا دروازہ بند کر دیتا ہے اور وہ

(۱) مشکوٰۃ المصابیح، المجلد (۲-۱)، کتاب الزکوٰۃ، باب (۶)، فصل الصدقہ، الفصل الثانی، ص ۳۶۲، الحدیث: ۱۹۰۹، مطبوعہ: دار الکتب العلمیۃ، بیروت، الطبعة الاولى ۱۴۲۳ھ، ۲۰۰۳ء، واخرجه الترمذی فی السنن ۳/۵۵۲، حدیث رقم: ۶۶۳

(۲) مشکوٰۃ المصابیح، المجلد (۲-۱)، کتاب الزکوٰۃ، باب (۵)، الانفاق وکریۃ الاساک، الفصل الثالث، ص ۱۸۸- (۲۹)، مطبوعہ: دار الکتب العلمیۃ، بیروت، الطبعة الاولى ۱۴۲۳ھ، ۲۰۰۳ء، واخرجه البیہقی فی شعب الایمان  
بخط باکروا، حدیث رقم: ۳۳۵۳



نعمتوں سے محروم ہو جاتا ہے۔"

"حضرت سفیان ثوری رحمۃ اللہ علیہ کے پاس کوئی سائل آ جاتا تو آپ اس کا بہت احترام کرتے اس کے ساتھ مہمان جیسا سلوک کرتے بار بار مرجبا کہتے اور فرماتے آپ نے تشریف لا کر مجھ پر بڑا احسان کیا کہ اللہ آپ کی برکت سے میرے گناہ معاف فرما دے گا آپ اس کی ضرورت معلوم کرتے اور کسی نہ کسی طرح اس کو پورا کر دیتے تھے۔"

"حضور غوث الاعظم رضی اللہ عنہ سے کسی تاجر نے سوال کیا کہ میں صدقہ دینا چاہتا ہوں لیکن کسے دوں مجھے تو کوئی مستحق نظر نہیں آتا آپ نے فرمایا تمہیں صدقہ کرنا ہے تو کردو مستحق اور غیر مستحق دیکھنے کی کیا ضرورت ہے جسے بھی دو گے اجر و ثواب پاؤ گے۔"

"حضرت امام ابو صفیہ رضی اللہ عنہ کے دربار میں ایک صاحب حاضر ہوئے اور کہا حضور! میرا ایک دوست بہت قرض دار ہے میں اس کے لئے چندہ کر رہا ہوں تاکہ اس کا قرض ادا ہو جائے آپ نے پوچھا تمہارے دوست پر کتنا قرضہ ہے بتایا گیا چار ہزار درہم آپ نے پوری رقم دیتے ہوئے فرمایا تم اپنے دوست کا قرضہ ادا کر دو، چندہ مت کرو کہ اس سے تمہیں بھی تکلیف ہو رہی ہے اور جس کے لئے چندہ کیا جا رہا ہے اسے نعمت و شرمندگی ہوگی۔"

یہ ہے افضل صدقہ کہ ضرورت مند سامنے بھی نہ آئے پس اس کی ضرورت کا کسی صاحب ثروت کو پتہ چلے تو وہ اس کی ضرورت پوری کر دے تاکہ اسے شرمندگی نہ ہو خاص طور پر کسی باعزت آدمی کا قرض ادا کر دینا یا اس کی کوئی دوسری ضرورت پوری کر دینا اس طرح کہ اس کی عزت نفس مجروح نہ ہو بڑا ہی باعث اجر و ثواب ہے۔

بہر حال شب برأت کی عبادتوں میں سے ایک عبادت صدقہ بھی ہے جو دیگر عبادات کی قبولیت کا ذریعہ ہے اس سے آفات و بلیات دور ہوتی ہوئی الجھنوں اور پریشانیوں سے نجات ملتی ہے فتح و نصرت کے دروازے کھلتے ہیں۔

## ایصال ثواب:

یعنی تلاوت قرآن کریم فاتحہ صدقہ و خیرات وغیرہ کا مردوں کو ثواب پہنچانا ثواب بخشا، قرآن و حدیث کی تعلیمات کا ایک حصہ ہے، اس سے کسی کو اختلاف نہیں، درحقیقت یہ زندہ مردہ کے درمیان رابطہ کا ایک ذریعہ ہے، جس سے زندوں کو اطمینان قلب حاصل ہوتا ہے سکون ملتا ہے اور مردے کے لئے اپنے اعزاء و احباب کی طرف سے ہدیہ ذریعہ مغفرت ہوتا ہے ذریعہ بلندی درجات ہوتا ہے، نیز جس طرح یہ ثواب مردوں کو پہنچتا ہے اسی طرح ان اعمال کا ثواب زندوں کو بھی ملتا ہے ان کے لئے باعث خیر و برکت ہوتا ہے ذخیرہ آخرت بنتا ہے۔

ایصال ثواب کے لئے کوئی دن یا کوئی وقت مقرر نہیں جب چاہیں کریں لیکن معلم کامل ﷺ نے جن ایام و اوقات کا ذکر فرمایا ہے ان میں یہ عمل کرنا افضل و بہتر ہے اور اس کی قبولیت کا مزید یقین کیا جا سکتا ہے۔

حضرت سیدنا ابن عباس رضی اللہ عنہما کی روایت ہے کہ جب عید کا دن ہوتا ہے یا عاشوراء (بِسْمِ اللّٰهِ الرَّحْمٰنِ الرَّحِیْمِ) رجب کا پہلا جمعہ، شب برأت، ہر جمعہ کی رات تو مردے اپنی قبروں سے نکلتے ہیں (یعنی مردوں کی رو میں) اور وہ اپنے گھروں کے دروازوں پر پہنچ کر کہتے ہیں:

قَدْ خَشَعُوا عَلَيْنَا فِي هَذِهِ اللَّيْلَةِ بِصَدَقَةٍ وَلَوْ بِلُقْمَةٍ مِّنْ خُبْزٍ فَإِنَّا مُتَحَاجُّونَ إِلَيْهَا فَإِنْ لَّمْ يَجِدُوا شَيْئًا يَزِجُوهَا يَزِجُوهَا الْعُسْرَةَ (۱)

اے گھر والو! ہم پر رحم کرو آج کی رات میں ہمارے لئے کچھ صدقہ کرو چاہے روٹی کا ایک ٹکڑا ہو کیوں کہ ہم لوگ صدقہ، خیرات، فاتحہ، درود وغیرہ کے محتاج ہیں پس اگر اہل خانہ جو (جو ان اوقات میں اپنے مرحومین کے لئے ایصال ثواب کا کوئی اہتمام نہیں کرتے) کی طرف سے انہیں کچھ نہیں ملتا تو وہ حسرت و ناامیدی کے ساتھ واپس ہو جاتی ہیں۔

(۱) اس حدیث کو امام اہلسنت امام احمد رضا علیہ الرحمہ متوفی ۱۳۳۰ھ نے اپنے رسالے ایمان الارواح لہ پارہم بعد الارواح ص ۵، میں نقل کیا ہے۔



حضرت انس رضی اللہ عنہ نے اپنے آقا ﷺ سے سوال کیا یا رسول اللہ! ہم اپنے مردوں کے لئے صدقہ کرتے ہیں، حج کرتے ہیں اور ان کے لئے مغفرت کی دعائیں کرتے ہیں تو کیا یہ سب انہیں پہنچتا ہے آپ نے فرمایا:

نَعَمْ إِنَّهُ لَيَصِلُ إِلَيْهِمْ وَهُمْ يَقْرَحُونَ بِهِ كَمَا يَفْرَحُ أَحَدُكُمْ بِالطَّبَقِ إِذَا أُهْدِيَ إِلَيْهِ  
ہاں بے شک ان تمام اعمال کا ثواب انہیں ضرور پہنچتا ہے اور وہ اسی طرح خوش ہوتے ہیں جس طرح تم ایک طبق ہدیہ ملنے پر خوش ہوتے ہو۔

یہ بات قابل غور ہے کہ مردوں کو زندوں کی طرف سے موصولہ ثواب سے ایسی ہی فرحت و مسرت ہوتی ہے جیسے ہمیں کوئی تحفہ حاصل کر کے ہوتی ہے اسی سے یہ مفہوم بھی ملتا ہے کہ جس طرح ہماری خوشی میں کمی زیادتی کا تعلق ہدیہ دینے والے کی نسبت سے ہوتا ہے کہ کسی غیر کا ہدیہ اتنا باعث مسرت نہیں ہوتا جتنا اپنے عزیز کا اور اس سے بھی زیادہ اولاد کا یہی حال مرحومین کا بھی ہے، کہ انہیں سب سے زیادہ اس ہدیہ ثواب پر مسرت ہوتی ہے جو ان کے عزیزوں ان کی اولاد کی طرف سے انہیں بخشا اور پہنچایا جاتا ہے لہذا اپنے مردوں کے لئے یتیم خانہ کے بچوں مدارس کے طلباء اور اہل محلہ سے قرآن خوانی کرا لیا جائے گا کافی نہیں بلکہ بذات خود بھی روزانہ ان کے لئے کچھ کرنا چاہئے مثلاً جس قدر میسر ہو روزانہ قرآن کریم کی تلاوت کی جائے کلمات طیبات کا ورد کیا جائے درود شریف پڑھا جائے یا کم از کم ہر نماز کے بعد مرتبہ سورہ اخلاص اور ایک مرتبہ سورہ فاتحہ پڑھ کر ایصال ثواب کر دیا جائے یا درکھے مرحوم اپنی زندگی میں جس سے زیادہ محبت کرتا تھا اس کی طرف سے ایصال ثواب سے اس کو زیادہ خوشی میسر آئے گی۔

حضرت انس رضی اللہ عنہ نے بتایا کہ حضور علیہ الصلوٰۃ والسلام نے فرمایا جب کوئی اپنے مردے کے لئے ایصال ثواب کرتا ہے تو حضرت جبرئیل علیہ السلام اسے ایک طباق میں رکھتے ہیں اور مردے کی قبر کے کنارے کھڑے ہو کر کہتے ہیں:

يَا صَاحِبَ الْقَبْرِ الْعَمِيقِ هَذِهِ هَدِيَّةٌ أَهَذَا هَا إِلَيْكَ فَأَقْبِلْهَا

اے گہری قبر والے! یہ ہدیہ تیرے گھر والوں نے بھیجا ہے اسے قبول کر۔

فَيَدْخُلُ عَلَيْهِ فَيَفْرَحُ بِهَا وَيَسْتَبَشِرُ

پھر وہ قبر میں جا کر ہدیہ پیش کرتے ہیں، تو مردہ اسے لے کر خوش ہوتا اور اظہار خوشی کرتا ہے۔

وَيَخْزَنُ جِوَارَهُ الدِّينَ لَا يُهْدَى إِلَيْهِمْ شَيْءٌ (۱)

اور مردے کے وہ پڑوسی غمزدہ ہوتے ہیں جنہیں کچھ نہیں بخشا گیا (اپنے مردوں کو رنج و ملال سے

بچانے کے لئے ضرور کچھ نہ کچھ ہدیہ بھیجتے رہنا چاہئے)

حضرت سعد بن عبادہ رضی اللہ عنہ نے بتایا کہ جب میری والدہ کا انتقال ہوا تو میں بارگاہ رسالت میں حاضر ہوا اور عرض گزار ہوا یا رسول اللہ! کیا میں اپنی ماں کے لئے کچھ صدقہ کر سکتا ہوں فرمایا نعم میں نے پوچھا، "أَيُّ الصَّدَقَةِ أَفْضَلُ" کونسا صدقہ افضل ہے ارشاد ہوا، "الَّتِي بَانِي فِيهَا" میں نے اپنی ماں کے ایصال ثواب کے لئے ایک کنواں کھدوایا، میرے آقا ﷺ اس کنوین پر تشریف لائے اور اس صدقہ کی قبولیت کے لئے دعا کی نیز فرمایا، "هَذِهِ لِأُمِّكَ مَسْعِدٌ" (۲) یہ کنواں ام سعد کے لئے ہے، (اسی لئے یہ کنواں بُرائم سعد کے نام سے مشہور ہوا)

حضرت عبداللہ بن عمر رضی اللہ عنہما نے بیان کیا کہ حضور علیہ الصلوٰۃ والسلام نے فرمایا:

إِذَا تَصَدَّقَ أَحَدُكُمْ بِصَدَقَةٍ تَطَوُّعًا فَلْيَجْعَلْهَا عَنْ أَبَوَيْهِ فَيَكُونُ لَهُمَا

أَجْرُهُمَا وَلَا يَنْقُصُ مِنْ أَجْرِهِ شَيْءٌ

جب تم میں سے کوئی نفلی صدقہ کرے تو اس کا ثواب اپنے والدین کو بخش دیا کرے پس یہ

ہدیہ ثواب والدین کو بھی پہنچے گا اور کرنے والے کے اجر میں کوئی کمی نہ ہوگی۔

(۱) جامع الرضوی المعروف بفتح البہاری، المجلد (۴) ص ۱۰۹، مطبوعہ: عظیم آبادی

(۲) مشکوٰۃ المصابیح، المجلد (۲-۱) کتاب الزکوٰۃ، (۶)، فضل الصدقہ، ص ۳۶۳، الحدیث: ۱۹۱۲، مطبوعہ: دار الکتب

العلمیہ، بیروت، الطبعة الاولی، ۱۴۲۳ھ، ۲۰۰۳ء) وخریجہ ابوداؤد فی السنن ۳/۲، حدیث رقم: ۱۶۷۹، والتسانی فی

السنن ۶/۲۵۴، حدیث رقم: ۳۶۶۳، وابن ماجہ فی السنن ۲/۲۱۳، حدیث رقم: ۳۶۸۳



بہر حال زندوں پر ان کے مردوں کا یہ حق ہے کہ وہ انہیں یاد رکھیں بایں صورت کہ اپنے سالہ کا اجر ان کو بخشے رہیں کہ اس عمل میں کسی طرح کا خسارہ یا نقصان نہیں نہ تو یہ ہے کہ ثواب بخشے والا خود ثواب سے محروم ہو جائے گا بلکہ اس کے اجر و ثواب میں کوئی کمی نہ ہوگی جیسا کہ ابھی آپ نے پڑھا اور نہ ہی یہ کہ صدقہ وغیرہ پر کچھ خرچ ہوگا تو دولت میں کمی آجائے گی ایسا ہرگز نہیں گذشتہ صفحات پر آپ پڑھ چکے ہیں کہ صدقہ فراخی رزق کا ذریعہ حصول برکت کا وسیلہ ہے مزید برآں یہ کہ اس سے آفات و بلیات دور ہوتی ہیں، یہ کب ممکن ہے کہ اللہ کے نام پر خرچ کیا جائے اور اللہ اس کے بدلے مزید عطا نہ فرمائے اس کا وعدہ ہے۔

﴿وَمَا تَنْفِقُوا مِنْ شَيْءٍ فِي سَبِيلِ اللَّهِ يُوَفِّ إِلَيْكُمْ وَأَنْتُمْ لَا تَغْلُمُونَ﴾

(الانفال: ۶۰/۸)

ترجمہ:- اور تم جو کچھ اللہ کی راہ میں خرچ کرو گے تمہیں اس کا پورا پورا بدلہ دیا جائے گا اور تم پر ظلم نہیں کیا جائے گا۔

تنگی کے خوف سے، صدقہ و خیرات اپنے والدین اور اعزاء و اقارب کے ایصال ثواب پر خرچ کرنے میں کنجوسی کرنے والے رزاق حقیقی اللہ وحدہ لا شریک کے اس ارشاد پر غور کریں اور اپنے دلوں سے شیطانی وسوسہ نکالیں اور دل کھول کر خوش ہو کر اللہ و رسول کی رضا کے لئے صدقہ و خیرات کیا کریں ارشاد باری تعالیٰ ہے

﴿وَمَا أَنْفَقْتُمْ مِنْ شَيْءٍ فَهُوَ يُخْلِفُهُ وَهُوَ خَيْرُ الْوَارِثِينَ﴾ (الباء: ۳۳/۳۹)

ترجمہ:- اور تم جو چیز خرچ کرتے ہو تو وہ (اللہ) اس کی جگہ اوردے دیتا ہے اور وہی بہترین وارث دینے والا ہے۔

کم خرچ کرو یا زیادہ خیر الازقین اس کو ضرور پورا کر دیتا ہے چاہے تمہیں اندازہ ہو یا نہ ہو پس ایصال ثواب کے لئے خوب خرچ کرو کی نہیں ہوگی۔

شب برأت کے اعمال حسنہ میں سے ایک عمل ایصال ثواب بھی ہے کہ چودہ یا پندرہ یا

دونوں دن، مرحومین کی فاتحہ دلائی جائے، فاتحہ کے لئے کسی پسندیدہ کھانے کا تعین کر لینے میں کوئی مضائقہ نہیں کوئی حرج نہیں کوئی گناہ نہیں، جیسا کہ ہمارے یہاں رواج ہے کہ شب برأت میں فاتحہ کے لئے حلوہ بنایا جاتا ہے، رجب میں پوریاں بنائی جاتی ہیں محرم میں حلیم اور عید پر سویاں فاتحہ کے لئے مخصوص ہیں اس تعین پر نہ کسی کو حق اعتراض ہے اور نہ کوئی وجہ اعتراض ہاں یہ خیال کہ مخصوص موقعوں کے لئے جن چیزوں کو مخصوص کر لیا گیا بس اسی پر فاتحہ ہو سکتی ہے اور کسی دوسری چیز پر نہیں جہالت بھی ہے اور حماقت بھی اگر یہ چیزیں بآسانی میسر ہوں تو سبحان اللہ ورنہ کسی بھی چیز پر فاتحہ دلائی جاسکتی ہے اور کسی چیز کا بھی ہونا لازم یا فرض نہیں صرف قرآنی آیات کی تلاوت کا ثواب بھی بخشا جاسکتا ہے یہ اچھی طرح سمجھ لینا چاہئے کہ فاتحہ کے لئے کسی کھانے کا ہونا، اس کے ساتھ پھل، پانی، دودھ، چائے وغیرہ بوقت فاتحہ اگر بتی سلگانا، کھانا سامنے رکھ کر آیات قرآنی تلاوت کرنا اور دیگر آداب کا لحاظ رکھنا یہ تمام امور مستحب ہیں افضل ہیں باعث ثواب ہیں لیکن ان کو فرض و واجب کا درجہ دینا لازمی خیال کرنا جہالت ہے جب کہ ان مستحبات کو بدعت قرار دینا شرک کہنا ناجائز کہنا بھی بدعت ہے جہالت ہے مسلمانوں کو نیک عمل سے روکنا ہے پس شرعی حد ۱۰۰ کا لحاظ رکھتے ہوئے فاتحہ دلائی جائے۔

قبرستان جانا:-

قبرستان جانا ایک ایسا عمل ہے جو دنیا کی تمام مذہبی قوموں میں پایا جاتا ہے شاید ان کے یہاں اس کا مقصد اپنے اعزاء و اقارب کی قبروں کی دیکھ بھال ان کی صفائی ستھرائی اور ان کی موت پر اظہار افسردگی ہے کہ غیر مسلم ممالک میں ہم نے ان لوگوں کو یہی کچھ کرتے دیکھا ان کے یہاں بھی خصوصیت کے ساتھ تہواروں پر قبرستان جانے کا رواج زیادہ ہے۔

معلم کامل رحمہ اللہ نے ہمیں قبرستان جانے کی صرف اجازت ہی نہ دی بلکہ بعض مواقع پر آپ نے زیارت قبور کی تاکید فرمائی ہے آپ نے اپنے عمل سے اسے ہمارے لئے سنت بنایا، نیز قبروں کی دیکھ بھال صفائی ستھرائی رات میں آنے جانے والوں کی سہولت کے پیش نظر رشتہ کا







اور سورتیں تلاوت کی جائیں جو بزرگوں نے تعلیم دی ہیں اور ثواب کے اعتبار سے ان کی تلاوت افضل ہے لیکن اگر یہ یاد نہ ہوں تو جو کچھ یاد ہے، وہ پڑھا جائے فاتحہ سے پہلے اور آخر میں درود شریف پڑھا جائے، ہو سکے تو درود تاج پڑھیں کہ درود تاج، درود کے گلدستوں میں حسین و خوبصورت ترین گلدستہ ہے پھر ایصال ثواب کریں جس کا کوئی متعین طریقہ نہیں اپنی زبان میں جن الفاظ اور جملوں سے چاہیں ہدیہ ثواب پیش کر دیں اس موقع پر اللہ کے نیک بندوں کے وسیلہ سے جو چاہیں دعا کریں خاص طور ایمان کے ساتھ دنیا سے رخصت ہونے کی دعا کریں جتنی دیر ممکن ہو قبرستان میں ٹھہریں، قبروں پر نظر ڈالیں عبرت حاصل کریں اور اپنے انجام پر غور کریں اس دوران درود شریف یا قرآنی آیات وغیرہ کا ورد جاری رکھیں قبرستان سے باہر نکلیں تو پھر قبروں کی طرف رخ کر کے ایصال ثواب کریں اور یہ سوچتے نکلیں کہ "اب تو میں جا رہا ہوں لیکن ایک دن ہمیشہ ہمیشہ کے لئے مجھے یہیں آنا ہے۔"

حضرت علی رضی اللہ عنہ نے بتایا کہ حضور علیہ الصلوٰۃ والسلام نے فرمایا، "کہ جو شخص قبرستان جا کر گیارہ مرتبہ قل ھو اللہ" پڑھے اور مردوں کو اس کا ثواب بخشے، "أَعْطِي مِنْ الْآخِرِ بَعْدَ الْأَمْوَاتِ" (۱) تو پڑھنے والوں کو اس قبرستان میں موجود مردوں کی تعداد کے برابر ثواب دیا جائے گا۔

## قبروں کا احترام:-

اسلام، زندوں، مردوں، اپنوں، غیروں، دوستوں، دشمنوں یعنی انسان اور انسانیت کے احترام کی تعلیم دیتا ہے یہ ایک طویل مضمون ہے جس کو اس مختصر مقالہ میں بیان کرنا ممکن نہیں اہل ذوق حضرات ہماری کتاب، "یا ایہا الذین امنوا" جلد اول و دوم کا مطالعہ کریں جہاں اس عنوان پر ہم نے نہایت تفصیلی اور مفید گفتگو کی ہے۔

(۱) شرح الصدور شرح حال الموتی والقبور، باب فی قراۃ القرآن للمیت اذلی اقمصر، ص ۱۳۰، مطبوعہ مکتبہ بحر العلوم، کراچی، الطبعة الثانیہ

یہاں صرف سورۃ الحجرات کی ایک آیہ مبارکہ پر غور کر لیجئے جو تعلیم احترام کے لئے بنیادی حیثیت رکھتی ہے ارشاد ہوتا ہے۔

﴿يَا أَيُّهَا الَّذِينَ آمَنُوا لَا يَسْخَرْ قَوْمٌ مِّنْ قَوْمٍ عَسَىٰ أَن يَكُونَ خَيْرًا مِّنْهُمْ وَلَا نِسَاءٌ مِّنْ نِّسَاءٍ عَسَىٰ أَن يَكُنَّ خَيْرًا مِّنْهُنَّ وَلَا تَلْمِزُوا أَنفُسَكُمْ وَلَا تَنَابَزُوا بِاللِّقَابِ بِنَسِ الْأَسْمَاءِ الْمُسَوِّفَةِ بَعْدَ الْإِيمَانِ وَمَن لَّمْ يَتُبْ فَأُولَٰئِكَ هُمُ الظَّالِمُونَ﴾ (الحجرات: ۱۱/۴۹)

ترجمہ:- اے ایمان والو! نہ مذاق اڑائے، مردوں کی ایک جماعت دوسری جماعت کا شاید وہ ان مذاق اڑانے والوں سے بہتر ہوں اور نہ عورتیں مذاق اڑایا کریں دوسری عورتوں کا شاید وہ مذاق اڑانے والیوں سے بہتر ہوں اور نہ عیب لگاؤ ایک دوسرے کو اور نہ کسی کو دوسرے القاب سے بلاؤ کتنا اناام ہے مسلمان ہونے کے بعد فاسق کہلانا اور جو لوگ باز نہ آئیں تو وہی ظالم ہیں۔

خود فرمائیے اس آیہ مبارکہ پر مذاق اڑانا الزام تراشی، گالی گلوچ، یہی تو بنیادی ذرائع ہیں بے عزتی اور بے حرمتی کے جب لوگ ان کے عادی ہو جاتے ہیں تو معاشرے میں نہ کسی کی عزت و آبرو محفوظ رہتی ہے نہ ہی انسانی اقدار باقی رہتے ہیں یہ معاشرہ، بد اخلاقی، بد عنوانی، بے اعتمادی جسے ہلکے امراض کا شکار ہو جاتا ہے جس کا نتیجہ قتل و غارت لوٹ مار اور بد امنی کی صورت میں ظاہر ہوتا ہے ایسے معاشرے میں دور دور باہمی احترام نظر نہیں آتا اور نہ ہی یہ معاشرہ دوسرے لوگوں کی نظروں میں باوقار اور باعزت رہتا ہے جو دین معاشرے کے امن و امان کی بقا کے لئے باہمی عزت و احترام کی تاکید کرتا ہے وہ ان تباہ کن عادات کی اجازت ہرگز نہیں دے سکتا اور جو لوگ ان عادات میں مبتلا ہوں انہیں ظالم قرار دیتا ہے۔

اسلام نے اس باعزت معاشرے کی بقا اور حفاظت کے لئے مردوں کی لاشوں اور ان کی قبروں تک کے احترام کا حکم دیا غور فرمائیے کہ مردے کو غسل دیتے وقت حکم دیا گیا کہ پانی نہ



زیادہ گرم ہونہ زیادہ ٹھنڈا موسم کے اعتبار سے پانی کا درجہ حرارت وہی ہونا چاہئے جو زندہ جسم کے لئے قابل برداشت ہو غسل دینے والوں کے لئے حکم ہے کہ مردے کے ستر پر صرف حسب ضرورت ہی نظر ڈالی جائے نیز اگر جسم کا کوئی عیب نظر آئے تو اسے راز رکھا جائے ہرگز لوگوں میں بیان نہ کیا جائے مردے کے اعضاء اس کی وصیت کے باوجود نکالنے یا پوٹ مار غم کرنے کی سختی سے ممانعت کی گئی کہ ان چیزوں سے لاش کی بے حرمتی ہوتی ہے، مردے کو اور اس کے اعضاء اقارب کو تکلیف ہوتی ہے اور اسلام اس کی اجازت نہیں دیتا اور اسی طرح اپنے مردے کی قبر تک پہنچنے کی غرض سے دوسرے مردوں کی قبروں کو روندنا ان کے اوپر چلنا ممنوع قرار دیا گیا اپنے مردے کی تدفین کے دوران کسی مردے کی قبر پر بیٹھنے یا اس سے ٹیک لگانے کی ممانعت کی گئی اللہ کے رسول ﷺ نے ایک شخص کو کسی کی قبر سے ٹیک لگائے ہوئے بیٹھے دیکھا تو فرمایا، "يَا صَاحِبَ الْقَبْرِ لَا تُؤْذِنِي صَاحِبَ الْقَبْرِ وَلَا يُؤْذِنُكَ" (۱) اے قبر پر بیٹھنے والے! صاحب قبر کو تکلیف نہ پہنچا کہ وہ تجھے تکلیف نہیں دیتا ذرا سوچئے اگر آپ اپنے باپ یا کسی عزیز کی قبر پر کسی کو چلتا یا اس پر بیٹھا دیکھ لیں تو آپ کی کیا حالت ہوگی تو آپ کس طرح کسی دوسرے کے باپ یا عزیز کی قبر کی بے حرمتی کرنا گوارا کرتے ہیں۔

بہر حال اسلام، لاشوں اور قبروں کی بے حرمتی کی ممانعت کرتا ہے کہ ان کے احترام سے معاشرے میں احترام کا سایہ وار درخت پروان چڑھتا ہے کہ جب آپ کسی کے مردے کی لاش کا احترام کریں گے اس کی قبر کا احترام کریں گے تو اس کے دل میں آپ کا احترام پیدا ہوگا۔

سوچئے کہ جو مذہب اپنے ماننے والوں کو مردوں اور قبروں تک کے احترام کا حکم دیتا ہے وہ کب کسی زندے کی بے حرمتی برداشت کر سکتا ہے وہ کب کسی کی عزت و آبرو یا مال و دولت پر

(۱) اس حدیث کو امام جلال الدین سیوطی متوفی ۹۱۱ھ نے امام طبرانی، حاکم اور ابن مندہ سے عمار بن حزم کی روایت سے نقل کیا ہے۔ (شرح الصدور، بشرح حال الموقی والقور، باب تاذیہ بسائر وجوہ الاذی، ص ۱۲۶، مطبوعہ: مکتبہ بحر العلوم، کراچی، الطبعة الثانیہ)

ڈاکہ ڈالنے، بد امنی اور دہشت گردی پھیلانے کی اجازت دے سکتا یا حمایت کر سکتا ہے اگر احکام اسلام پر غور کر لیا جاتا یا ہم احکام اسلام کی تبلیغ میں کامیاب ہوتے تو ہرگز ہم پر دہشت گرد دہشت گردی کا الزام نہ لگاتے۔

قبروں یا قبرستانوں کو صاف ستھرا رکھنا، قبروں پر پھول چڑھانا، یا پھول دار پودے لگانا، قبرستان میں زائریں کی سہولت کے لئے سایہ دار درخت لگانا، روشنی کرنا، پانی وغیرہ کا انتظام کرنا یہ تمام امور جائز اور مستحسن ہیں کہ یہ بھی مردوں اور قبروں کے احترام کا حصہ ہیں۔

حضرت عبداللہ بن عباس رضی اللہ عنہما نے بتایا کہ آقائے رحمت ﷺ کا ایک قبرستان سے گزر ہوا آپ دو قبروں کے قریب رک گئے اور آپ نے نہایت افسردگی کے ساتھ فرمایا کہ یہ دونوں مردے دردناک عذاب میں مبتلا ہیں ان میں سے ایک پیشاب کی چھینٹوں سے نہ بچتا تھا اور دوسرا چغل خوروں کے ساتھ رہتا تھا، پھر آپ نے ایک سبز شاخ مکئی اور اس کو چیر کر دونوں قبروں پر لگایا راوی کہتے ہیں کہ میں نے پوچھا یا رسول اللہ! اس شاخ سے کیا فائدہ ہوگا آپ نے فرمایا جب تک یہ شاخ تر و تازہ رہے گی اللہ کی تسبیح کرتی رہے گی جس کے سبب ان مردوں کے عذاب میں کمی رہے گی۔

قبروں پر سبز شاخ لگانے، پودے لگانے اور پھول ڈالنے کی اصل آقا ﷺ کا یہی عمل ہے یا در ہے کہ قبر پر ایسا پودا لگانا چاہئے جس کی جڑیں قبر کے اندر تک نہ پہنچیں۔ ایسا درخت ہرگز نہ لگایا جائے جس کی جڑیں گہرائی تک پہنچیں کہ اس سے مردے کو تکلیف ہوتی ہے نیز عام قبروں پر پھول اسی لئے ڈالے جاتے ہیں کہ ان کی تسبیح مردے کے عذاب قبر سے محفوظ رہنے کا سبب بنتی ہے جب کہ علماء و اولیاء کی قبروں پر پھول، یا پھولوں کی چادریں یا کپڑے کی چادریں، چڑھانے کا مقصد ان کے احترام کا اعتراف اور ان سے عقیدت و محبت کا اظہار ہوتا ہے تاکہ ان کے فیوض و برکات حاصل کئے جاسکیں کہ اللہ کے نیک بندے جس طرح زندگی میں اپنے عقیدت مندوں کو نوازتے ہیں اسی طرح دنیا سے چلے جانے کے بعد بھی ان پر اپنا فیض جاری رکھتے ہیں۔



وسیلہ:-

یہاں چند باتیں، وسیلہ سے متعلق عرض کر دینا ضروری ہیں یاد رکھئے کہ وسیلہ اصل یا منزل تک پہنچنے یا اس کا قرب حاصل کرنے کا ذریعہ ہوتا ہے اصل یا منزل نہیں مثلاً دعا کے لئے اپنے آقا ﷺ کو وسیلہ بنانا اور کہنا، "اے اللہ! اپنے پیارے محبوب علیہ الصلوٰۃ والسلام کے وسیلہ جلیلہ سے میری دعاؤں کو قبول فرما، دعاؤں کی قبولیت کی درخواست اللہ ہی سے کی جا رہی ہے حضور علیہ الصلوٰۃ والسلام کا قبولیت کے لئے سہارا لیا جا رہا ہے آپ کو صرف وسیلہ بنایا جا رہا ہے پس اسے شرک قرار دینا ناجائز و حرام کہنا بڑا ہی ظلم ہے جب کہ قرآن و حدیث اور عمل صحابہ سے بھی وسیلہ حاصل کرنے کی اجازت ملتی ہے نیز یہ سنت الہیہ ہے سنت انبیاء و رسل ہے سنت صحابہ ہے سنت اولیاء و اتقیاء ہے ارشاد باری تعالیٰ ہے۔

﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ﴾

(البقرہ: ۱۵۳)

ترجمہ:- اے ایمان والو! مدد چاہو، صبر سے اور نماز سے بے شک اللہ تعالیٰ صبر کرنے والوں کے ساتھ ہے۔

الجھن و پریشانی کے وقت صبر و نماز کا سہارا لینے ان اعمال سے مدد حاصل کرنے اور ان کو وسیلہ بنانے کا حکم دیا گیا اسی کے ساتھ یہ بھی بتا دیا گیا کہ صبر کرنے والوں کے ساتھ اللہ ہوتا ہے پس انہی کی مدد سے تم اللہ کا قرب حاصل کر سکتے ہیں، "وَكُونُوا مَعَ الصَّادِقِينَ" اور آپ کے ساتھ رہا کرو نیز فرمایا گیا

﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ﴾ (المائدہ: ۳۵)

ترجمہ:- اے ایمان والو! اللہ سے ڈرو اور اس کی طرف وسیلہ تلاش کرو

وسیلہ سنت الہیہ ہے:-

اللہ جو یقیناً قادر مطلق ہے اپنے انعامات سے نوازنے کے لئے وہ بلاشبہ کسی وسیلہ کا محتاج نہیں لیکن اس کی سنت ہے، اس کا طریقہ ہے کہ وہ کوئی نعمت بغیر وسیلہ کے عطا نہیں فرماتا، انسانوں کی ہدایت کے لئے، اس نے انبیاء و رسل کو وسیلہ بنایا اور انہیں اپنے پیغام و احکام دینے کے لئے حضرت جبریل کو وسیلہ بنایا، حضرت یحییٰ علیہ السلام کو اپنی قدرت کاملہ سے بغیر باپ کے پیدا فرمایا لیکن اس عمل کی تکمیل کے لئے حضرت جبریل کو وسیلہ بنایا یہ سب اس لئے ہے کہ اس کے قرب کے خواہاں اور اس کے دربار کے بھکاری وسیلہ کی اہمیت کو جان لیں اور اچھی طرح سمجھ لیں کہ اس کی رضا و قرب کا حصول اور اس کی بارگاہ میں تمہاری دعاؤں کی رسائی اور ان کی قبولیت بغیر وسیلہ کے ممکن نہیں کہ بغیر وسیلہ دینا اس کی عادت نہیں۔ ﴿وَابْتَغُوا إِلَيْهِ الْوَسِيلَةَ﴾

وسیلہ سنت انبیاء ہے:-

حضرت آدم علیہ السلام معافی کی درخواست پیش کرتے ہیں "يَا رَبِّ اسْتَغْفِرْ بِحَقِّ" فَاغْفِرْ لِي يَا غَفُورٌ لِي "اے رب! میں بوسیلہ محمد ﷺ تجھ سے سوال کرتا ہوں کہ میری غلطی کو معاف فرما دے اور یہی طریقہ دیگر انبیاء و مرسلین نے اختیار فرمایا حتیٰ کہ خود حضور علیہ الصلوٰۃ والسلام نے اپنی چچی کے لئے دعائے مغفرت کی تو عرض کیا، "بِحَقِّ نَبِيِّكَ وَالْأَنْبِيَاءِ وَالَّذِينَ مِنْ قَبْلِي فَإِنَّكَ أَزْهَمُ الرَّاجِعِينَ" اے اللہ! میری چچی کی مغفرت فرما، ان کی قبر کو وسیع فرما اپنے نبی اور مجھ سے پہلے انبیاء کے وسیلہ سے نیز آپ نے اپنے غلاموں کو وسیلہ اختیار کرنے کی تعلیم دی۔

وسیلہ سنت صحابہ ہے:-

صحابہ کرام کی یہ عادت مبارکہ رہی کہ وہ دعا کرانے اور اللہ کے دربار میں اپنی دعاؤں کی قبولیت کی درخواست کرنے کے لئے آقا ﷺ کی بارگاہ میں حاضر ہوتے تھے ان حضرات کا یہ



طریقہ حضور علیہ الصلوٰۃ والسلام کے دنیا سے تشریف لے جانے کے بعد بھی جاری رہا یہاں تک کہ وہ آپس میں ایک دوسرے کو وسیلہ بنا کر دعائیں کیا کرتے تھے اور اللہ کے دربار میں ان کے دعاؤں کو شرف قبول حاصل ہوتا تھا۔

غرض یہ کہ وسیلہ کے انکار کی نہ کوئی وجہ ہے نہ اس کی کوئی دلیل ہاں واضح ثبوت اور مضبوط دلائل موجود ہیں جس کو ہم نے نہایت تفصیل سے اپنی کتاب، "يَا أَيُّهَا الَّذِينَ آمَنُوا" (۱) میں بیان کیا ہے ملاحظہ ہو جلد دوم مقالہ ۳۴ یہاں بھی مختصراً ہم نے جو کچھ عرض کیا، وہ وسیلہ اختیار کرنے والوں کے اطمینان کے لئے کافی ہے پس شب برأت میں آپ جو بھی عبادات کر رہے ہیں اور جو بھی دعا کر رہے ہیں اللہ تعالیٰ اپنے حبیب حبیب ﷺ کے وسیلہ جلیلہ سے انہیں قبول فرمائے ہم امید کرتے ہیں کہ قارئین بھی ہمارے لئے اسی طرح دعا کریں گے۔

## شب برأت منانے کا طریقہ

شب برأت کی برکتیں اور اس کے فضائل آپ پڑھ چکے اب آسانی کے لئے اس مقدس و بابرکت رات کو منانے کا طریقہ بھی معلوم کر لیجئے روزہ اگرچہ صرف پندرہ شعبان کا سنت ہے لیکن افضل ہے کہ چودہ، پندرہ و دودن روزہ رکھا جائے پندرہ شعبان کا روزہ جہنم کی آگ سے آزادی کا یقینی ذریعہ ہے جیسا کہ خبر صادق ﷺ نے بتایا "مَنْ صَامَ يَوْمَ الْخَامِسِ عَشْرٍ مِنْ شَعْبَانَ لَمْ تَمْسُهُ النَّارُ" جس نے شعبان کی پندرہ تاریخ کو روزہ رکھا اسے جہنم کی آگ نہ چھوئے گی۔

چودہ شعبان کو فاتحہ دیجئے جس کے لئے حلو بنایا جائے یا کوئی بھی کھانے پینے کی چیز حسب توفیق سامنے رکھ لی جائے اگر کوئی چیز نہ ہو تو بھی کوئی مغانفہ نہیں کہ فاتحہ کے لئے قرض ادھار کرنا جائز نہیں بہر حال قرآن کریم کی تلاوت اور سامنے رکھے کھانے کا ثواب مرحومین کو بخش

(۱) یہ کتاب فیما القرآن جلی کشنر، لاہور، کراچی سے شائع ہو چکی ہے۔

دیجئے فاتحہ اور ایصال ثواب کا طریقہ آگے آتا ہے۔

اب ساری رات عبادت کے لئے تیار ہو جائیے مستحب ہے کہ غسل کیا جائے صاف سترے کپڑے زیب تن کئے جائیں سرمہ و عطر استعمال کیا جائے عبادت کا آغاز فوراً بعد مغرب ہوگا نماز مغرب سے فارغ ہو کر چھ رکعت نماز نفل پڑھئے دو رکعت کی نیت کریں۔

پہلی دو رکعت صحت و عافیت کے ساتھ لمبی عمر کے لئے نیت عام نوافل ہی کی طرح کی جائے گی سلام کے بعد ۲۱ مرتبہ سورہ اخلاص، ایک مرتبہ سورہ یس شریف اور ایک مرتبہ دعائے نصف شعبان پڑھ کر اپنی ہماری اور سب مسلمانوں کی بصحت و عافیت درازی عمر کی دعا کیجئے دعا سے پہلے اور بعد درود شریف پڑھنا نہ بھولیں کہ بغیر درود شریف کے دعا زمین و آسمان کے درمیان بھٹکتی رہتی ہے جو لوگ یس شریف اور دعائے نصف شعبان نہ پڑھ سکیں وہ ایک سو گیارہ مرتبہ درود شریف پڑھ کر دعا کریں۔ (دعائے نصف شعبان آگے آرہی ہے)

دوسری دو رکعت اس نیت سے پڑھیں کہ اللہ تعالیٰ رزق میں برکت عطا فرمائے اور اپنے ہر کسی کا محتاج نہ کرے بعد از سلام سورہ اخلاص و یس شریف اور دعائے نصف شعبان پڑھیں اور اپنے ہمارے اور تمام مسلمانوں کی خوشحالی، رزق میں فراخی اور دوسروں کی محتاجی سے آزادی کی دعائیں مانگیں۔

تیسری دو رکعت اس نیت سے پڑھیں کہ اللہ تعالیٰ ہر قسم کی آفات و بلیات اور بیماریوں سے محفوظ رکھے، سلام کے بعد سورہ اخلاص و سورہ یس شریف اور دعائے نصف شعبان پڑھیں اپنے ہمارے اور سب مسلمانوں کے لئے دعا کریں کہ اللہ تعالیٰ اپنے محبوب ﷺ کے وسیلہ جلیلہ سے ہر قسم کی آفات بلیات اور بیماریوں سے محفوظ رکھے آخر میں جو چاہیں دعا مانگیں۔

اب نماز عشاء کا وقت ہو چکا ہے نماز پڑھیے کھانے اور دیگر ضروریات سے فارغ ہو کر عبادت کے دوسرے دور کا آغاز کیجئے جس قدر ممکن ہو نوافل پڑھئے۔ (نوافل میں کسی خاص سورت کی پابندی نہیں مستحب ہے کہ پہلی رکعت میں ﴿إِنَّا أَنْزَلْنَاهُ﴾ اور دوسری رکعت میں ﴿قُلْ﴾



هُوَ اللَّهُ تین مرتبہ پڑھیں یا ہر رکعت میں تین تین مرتبہ صرف قُلْ هُوَ اللَّهُ ہی پڑھ لیں مسجد میں اگر محفل کا اہتمام ہو تو تقریریں کیے کہ دینی محافل میں شرکت اور دین کی معلومات حاصل کرنا بھی عبادت اور باعث ثواب ہے اگر کسی وجہ سے مسجد تک رسائی نہ ہو سکے تو گھر میں ہی مختصر محفل میلاد کر لیجئے، چند نعیتیں اور صلوٰۃ و سلام پڑھ لیجئے باعث برکت و رحمت ہو گا قرآن کریم کی تلاوت کیجئے بکثرت درود شریف پڑھئے یا درکھئے یہ رات بہت قیمتی ہے نہ جانے آئندہ سال نصیب ہو یا نہ ہو اللہ سب کی عمریں دراز کرے پس اس رات کا کوئی لمحہ ضائع نہ ہونے پائے۔

رات کے آخری حصہ میں نماز فجر سے پہلے اور اگر کوئی دشواری یا مجبوری ہو تو نماز فجر کے بعد قبرستان جائیں قبروں پر فاتحہ پڑھیں جیسا کہ ہم بتا چکے ہیں یہ بھی آپ پڑھ چکے ہیں کہ اس رات صدقہ و خیرات بھی کرنا چاہئے لہذا حسب توفیق اس عمل کا بھی ثواب حاصل کیجئے پیشہ ور فقیروں کو نہ دیا جائے تو بہتر ہے اپنے خاندان کے ضرورت مندوں کی امداد کیجئے دین کے خادموں، طلباء دین، آئمہ مساجد کی خدمت نہایت باعث ثواب اور صدقہ جاریہ ہے کہ اس طرح آپ اشاعت دین میں بھی شریک ہو جائیں گے دینی کتابیں چھپوا کر یا خرید کر مفت تقسیم کیجئے کہ علم کا نور پھیلانے سے، مردوں کی قبریں پر نور ہو جاتی ہیں نیز زندوں کی دنیا روشن و منور ہو جاتی ہے علم دنیا و آخرت کے لئے ایسا ذخیرہ ہے جو کبھی ختم نہیں ہوتا نیز خدمت دین اور اشاعت دین میں علماء کا تعاون کرنا ہر مسلمان کی ذمہ داری ہے بایں صورت کہ علماء، تدریس، تقریریں اور تحریری کام کریں اور عوام ان کے کاموں کی اشاعت اور سہولت کے لئے انہیں وسائل مہیا کریں

شب عزم:-

شب برأت، شب عزم ہے کہ اس رات مؤمن توبہ اور ہمیشہ کے لئے گناہ چھوڑ دینے کا عزم کرتا ہے وہ صالحیت اختیار کرنے اور برائیوں نیز بروں سے اجتناب کا عزم کرتا ہے وہ ہمیشہ کے لئے عیش و عشرت کی زندگی چھوڑ دینے کا عزم کرتا ہے وہ رشوت، سٹے، مکر و فریب کے ذریعہ ملنے والی آسان لیکن حرام دولت سے بچنے کا عزم کرتا ہے وہ سادہ اور پُر ازقاامت زندگی بسر کرنے کا عزم کرتا ہے وہ اپنی اور اپنے اہل و عیال کی اصلاح اور شرعی تربیت کا عزم کرتا ہے وہ معاشرے

کا بہترین فرد بننے اور معاشرے کو بہتر بنانے کا عزم کرتا ہے وہ عزم کرتا ہے کہ بقیہ زندگی احکام شرع کے مطابق بسر کرے گا۔

عزم، نہایت تدبیر، نہایت تامل کے بعد عمل کے پختہ ارادے کا نام ہے جس کی تکمیل کسی مضبوط سہارے کے بغیر ناممکن ہے پس قرآن کریم نے عزم کے بعد ہمیں سہارا اختیار کرنے کا حکم دیا، "فَإِذَا عَزَمْتَ فَتَوَكَّلْ عَلَى اللَّهِ" جب تم عزم کر لو تو اللہ پر توکل کرو عزم کے بعد کسی شک و شبہ یا تردد میں مبتلا ہونا انسان کو کمزور و ناتواں بنا دیتا ہے ایسا کمزور کر دیتا ہے کہ پھر کسی مہم کو سر کرنے کا وہ تصور تک نہیں کر پاتا اسی کمزوری کے سبب دشمن اس پر با آسانی قابو پا تا رہتا ہے اور یہ ناکامی و ناکامی کا شکار بن کر رہ جاتا ہے لہذا جب عزم کر لو تو کامیابی و کامرانی کی منزل پانے کے لئے اس ایک اللہ کا سہارا حاصل کرو جو سب پر غالب ہے، ﴿إِنَّ اللَّهَ يُجِبُ الْمُتَوَكِّلِينَ﴾ (ال عمران: ۱۵۹) وہ توکل کرنے والوں کو پسند فرماتا ہے اور جسے وہ پسند فرماتا ہے کامیابی کا سرمایہ کامرانی اسی کو نصیب ہوتی ہے، ﴿وَعَلَى اللَّهِ فَلْيَتَوَكَّلِ الْمُؤْمِنُونَ﴾ (ال عمران: ۱۶۰) اور ایمان والوں کو صرف اللہ ہی پر بھروسہ کرنا چاہئے مومن اللہ کا سپاہی ہوتا ہے اسے زیب بخش دینا کہ وہ داری و ظاہری وسائل کا سہارا لے کہ یہ سہارے بظاہر کتنے ہی مضبوط نظر آتے لیکن کمزور ہوتے ہیں اور اکثر دھوکا بھی دے جاتے ہیں پس کامیابی کامرانی کا یقینی ضامن صرف اور صرف اللہ ہے پس مومن کو چاہئے کہ عزم کے بعد اللہ پر بھروسہ کر کے عمل کا آغاز کر دے کامرانی اس کا مقدر ہوتی پس شرب برأت میں عمل کا عزم کیجئے اور رب کریم کے حضور عرض کیجئے۔

اگرچہ سخت دشوار است کارم

شود آسان چودر کارم تو باشی

اے اللہ! اگرچہ میرا کام بہت ہی مشکل ہے

لیکن اگر تیری مدد شامل ہو تو آسان ہے

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ مَّقْدِنِ الْجُوْدِ وَالْكَرَمِ وَعَلٰی اٰلِهِ  
وَاَصْحَابِهِ اَجْمَعِيْنَ



## دُعَاءُ نِصْفِ شَعْبَانَ الْمُعْظَمِ

اللَّهُمَّ يَا ذَا الْمَنِّ وَلَا يُمَنُّ عَلَيْهِ يَا ذَا الْجَدَالِ وَالْإِكْرَامِ  
يَا ذَا الطُّوْلِ وَالْإِنْعَامِ لَا إِلَهَ إِلَّا أَنْتَ ظَهَرْنَا لَدَيْكَ جُودًا وَجَارُ  
الْمُسْتَجِيرِينَ وَأَمَّا الْخَائِفِينَ اللَّهُمَّ إِنْ كُنْتَ كَتَبْتَنِي  
عِنْدَكَ فِي أَمْرِ الْكِتَابِ شَقِيًّا أَوْ مُحْرَرًا أَوْ مَطْرُودًا أَوْ مُقْتَرًا  
عَلَى فِي الرِّزْقِ فَافْحِ اللَّهُمَّ بِفَضْلِكَ شَقَاوَتِي وَحَرِّمَا فِي  
وَطَرْدِي وَاقْتِتَارِي وَابْتِنِي عِنْدَكَ فِي أَمْرِ الْكِتَابِ سَعِيدًا  
مَرزُوقًا مُوَفَّقًا لِلْخَيْرَاتِ فَإِنَّكَ قُلْتَ وَقَوْلُكَ الْحَقُّ فِي  
كِتَابِكَ الْمُنْزَلِ عَلَى لِسَانِ نَبِيِّكَ الْمُرْسَلِ بِمِثَرِ اللَّهِ مَا يَشَاءُ  
وَيُثَبِتُ وَعِنْدَهُ أَمْرُ الْكِتَابِ وَالْإِلَهِي بِالتَّجَلِّي الْأَعْظَمِ فِي  
لَيْلَةِ النِّصْفِ مِنْ شَهْرِ شَعْبَانَ الْمُكَرَّمِ الَّتِي يُفَرِّقُ فِيهَا كُلَّ  
أَمْرٍ حَكِيمٍ وَيُبْرِمُ أَنْ تَكْشِفَ عَنَّا مِنَ الْبَلَاءِ وَالْبَأْسِ مَا  
نَعْلَمُ وَمَا لَا نَعْلَمُ وَأَنْتَ بِهِ أَعْلَمُ إِنَّكَ أَنْتَ الْغَنِيُّ  
الْكَرِيمُ وَصَلَّى اللَّهُ تَعَالَى عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
وَسَلَّمَ وَالْحَمْدُ لِلَّهِ رَبِّ الْعَالَمِينَ

## کلمات طیبات

درج ذیل کلمات طیبات کاشب برأت میں بکثرت پڑھنا نہایت باعث ثواب ہے۔

لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ

## دُرُودِ تَاج

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ صَاحِبِ التَّاجِ وَالْبَرَاجِ وَالْبُرَاقِ وَالْعِلْمِ دَائِمِ  
الْبَلَاءِ وَالْوَبَاءِ وَالْقَحْطِ وَالْمَرَضِ وَالْأَلَمِ اسْمُهُ مَكْتُوبٌ مَرْفُوعٌ مَشْفُوعٌ مَنقُوشٌ  
فِي النَّوْحِ وَالْقَلَمِ سَيِّدِ الْعَرَبِ وَالْعَجَمِ جِسْمُهُ مُقَدَّسٌ مُعْطَرٌ مُطَهَّرٌ مُنَوَّرٌ فِي الْبَيْتِ  
وَالْحَرَمِ شَمْسِ الضُّحَى بَدْرِ الدُّجَى صَدْرِ الْعُلَى نُورِ الْهُدَى كَهْفِ الْوَرَى مُصْبِحِ الظُّلَمِ  
جَبَلِ الشِّمْلِ شَفِيعِ الْأَمْرِ صَاحِبِ الْجُودِ وَالْكَرَمِ وَاللَّهُ عَاصِمُهُ وَجَبْرِيلُ خَادِمُهُ  
وَالْبُرَاقُ مَرْكَبُهُ وَالْبَرَاجُ مَسْكَنُهُ وَسِدْرَةُ الْمُنْتَهَى مَقَامُهُ وَقَابُ قَوْسَيْنِ مَطْلُوبُهُ وَالْمَطْلُوبُ  
مَقْصُودُهُ وَالْقَصْدُ مَوْجُودُهُ سَيِّدِ الْمُرْسَلِينَ خَاتَمِ النَّبِيِّينَ شَفِيعِ الْمَذْنُوبِينَ أَيْنِسِ  
الْغُرَبَاءِ رَحِمَةِ الْعَالَمِينَ رَاحَةَ الْعَاشِقِينَ مُرَادِ الْمُشْتَاقِينَ شَمْسِ الْعَارِفِينَ  
سِرَاجِ السَّالِكِينَ مُصْبِحِ الْمُقْرَبِينَ مُحِبِّ الْفُقَرَاءِ وَالْغُرَبَاءِ وَالْمَسَاكِينِ سَيِّدِ الثَّقَلَيْنِ  
نَبِيِّ الْحَرَمَيْنِ إِمَامِ الْقِبْلَتَيْنِ وَسَيِّدِنَا فِي الدَّارَيْنِ صَاحِبِ قَابِ قَوْسَيْنِ مُجُوبِ رَبِّ  
الْمَشْرِقَيْنِ وَرَبِّ الْمَغْرِبَيْنِ مَجْدِ الْحَسَنِ وَالْحُسَيْنِ مَوْلَانَا وَمَوْلَى الثَّقَلَيْنِ إِبْنِ الْقَاسِمِ مُحَمَّدٍ

بْنِ عَبْدِ اللَّهِ نُورٍ مِنْ نُورِ اللَّهِ يَا أَيُّهَا الْمُشْتَاقُونَ بِنُورِ جَمَالِهِ

صَلُّوا عَلَيْهِ وَآلِهِ وَاصْحَابِهِ وَسَلِّمُوا تَسْلِيمًا



## "فاتحہ کا طریقہ"

قرآن کریم کی کچھ آیات یا سورتیں پڑھ کر مرحومین کو ایصالِ ثواب کرنا عرف عام میں فاتحہ کہلاتا ہے بزرگوں نے فاتحہ کے لئے کچھ آیات اور سورتوں کو مخصوص کر دیا ہے کہ باعتبار ثواب ان کا پڑھنا افضل ہے لہذا عام طور پر انہی کو بطور فاتحہ پڑھا جاتا ہے جس کا طریقہ درج ذیل ہے

اعوذ باللہ بسم اللہ آیۃ الکرسی، سورہ بقرہ کی آخری آیات، ﴿أَمَّنَ الرَّسُولُ﴾ تا ﴿فَأَنْصُرْنَا عَلَى الْقَوْمِ الْكَافِرِينَ﴾ (مزید ثواب کے لئے کوئی رکوع، کوئی سورت مثلاً یسین شریف منزل شریف وغیرہ پڑھ سکتے ہیں) سورہ الکافرون، ﴿قُلْ هُوَ اللَّهُ أَحَدٌ﴾ (۳ مرتبہ) ﴿قُلْ أَعُوذُ بِرَبِّ الْفَلَقِ﴾، ﴿قُلْ أَعُوذُ بِرَبِّ النَّاسِ﴾، ﴿الْحَمْدُ لِلَّهِ رَبِّ الْعَالَمِينَ﴾، سورہ بقرہ کی ابتدائی آیات، ﴿آلَمْ﴾ تا ﴿وَأُولَئِكَ هُمُ الْمُفْلِحُونَ﴾، سورہ توبہ کی آخری آیت، ﴿لَقَدْ جَاءَكُمْ رَسُولٌ﴾ تا ﴿وَهُوَ رَبُّ الْعَرْشِ الْعَظِيمِ﴾، سورہ یونس کی آیت نمبر ۱۰، ﴿إِلَّا إِنْ أَوْلَيْنَا لِلَّهِ﴾ تا ﴿ذَلِكَ هُوَ الْفَوْزُ الْعَظِيمُ﴾، ﴿إِنْ رَحْمَةُ اللَّهِ قَرِيبٌ مِنَ الْمُحْسِنِينَ﴾، وَمَا أَرْسَلْنَاكَ إِلَّا رَحْمَةً لِّلْعَالَمِينَ مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ مُّعَدَّنِ الْجُودِ وَالْكَرَمِ وَعَلَى آلِهِ وَأَصْحَابِهِ أَجْمَعِينَ درود تاج، سلسلہ نبوت کا شجرہ مبارکہ، درود شریف، سُبْحَنَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ

ایصالِ ثواب کے لئے ہاتھ اٹھائیں درود شریف پڑھیں ایصالِ ثواب کے لئے کوئی خاص الفاظ مقرر نہیں اپنی زبان میں اپنے الفاظ میں جس طرح چاہیں ثواب بخش دیں بس مفہوم یہ ہواے اللہ! قرآن کریم کی جو آیات اور سورتیں تلاوت کی گئیں انہیں بوسیہ صاحب قرآن ﷺ قبول فرما اور یہ ہدیہ ثواب ہمارے آقا ﷺ جملہ انبیاء صحابہ شہداء اولیاء علماء اور تمام مرحومین کو عطا فرما

کوئی خاص نام بھی لیا جاسکتا ہے ضروری نہیں کہ اللہ تعالیٰ دلوں کا حال جاننے والا ہے۔  
شجرہ مبارکہ:-

ہم نے فاتحہ کے آخر میں شجرہ مبارکہ پڑھنے کا ذکر کیا ہے جس کی وضاحت ضروری ہے شجرہ مبارکہ اولیاء کے ناموں کے ساتھ دعاؤں کا مجموعہ ہوتا ہے نسبت بیعت کے مطابق ہر سلسلہ کا شجرہ علیحدہ ہوتا ہے اور سب کا سلسلہ مرشد اعظم ﷺ تک پہنچتا ہے یہ شجرہ مبارکہ مریدوں کو ان کے میر سے ملتا ہے اس کا پڑھنا باعث برکت و ثواب ہے اس سے بیماریاں اور آفات و بلیات دور ہوتی ہیں، فراخی رزق ہوتی ہے، مشکلات آسان ہوتی ہیں جو لوگ کسی سے بیعت ہی نہیں، ظاہر ہے وہ شجرہ مبارکہ سے محروم ہوں گے گویا وہ ایک بڑی نعمت سے محروم ہیں جو افسوسناک ہے۔

حضرت ہامزید بسطامی علیہ الرحمہ نے فرمایا "مَنْ لَا تَشْبَعُ لَهُ فَتَشْبَعُ الشَّيْطَانُ" جس کا کوئی شجرہ نہ ہو شیطان اس کا میر بن جاتا ہے یعنی اسے ورغلا تا رہتا ہے دین سے دور اور گمراہ کر دیتا ہے جو چاہے زعمہ ہو یا دنیا سے جا چکا ہو اپنے مریدوں کا سہارا ہوتا ہے شیطان کے وسوسوں اور بہانوں سے بچاتا ہے کہ مرشد کے ذریعہ مرید کی نسبت سیکڑوں بزرگوں سے قائم ہو جاتی اور دنیا و آخرت میں اسے نیکیں اور بھجوں کا ساتھ میسر آ جاتا ہے جس کا اللہ نے حکم دیا ہے ﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ (التوبة: ۱۱۹) اے ایمان والو! اللہ سے ڈرے رہو اور سچوں کے ساتھ ہو جاؤ۔



رمضان المبارک میں مطالعہ کے لئے مفید ترین کتاب

## "تیس راتیں"

تصنیف

علامہ سید سعادت علی قادری

عنوانات ملاحظہ ہوں

۱	استقبال رمضان	۱۱	خاص دنوں کے روزے	۲۱	قرآن
۲	فضیلت رمضان	۱۲	مقصد روزہ	۲۲	نزول قرآن
۳	تراویح	۱۳	مہر	۲۳	تاثیر قرآن
۴	سحری	۱۴	مواسات	۲۴	حقانیت قرآن
۵	فریضہ رمضان	۱۵	وسعت رزق	۲۵	ترتیب و جمع قرآن
۶	کفارہ	۱۶	غزوہ بدر	۲۶	شب قدر
۷	مسائل روزہ	۱۷	غزوہ بدر	۲۷	وفا
۸	روزہ اور روزے دار	۱۸	توبہ	۲۸	الوداع
۹	رخصت روزہ	۱۹	اعتکاف	۲۹	صدقہ فطر
۱۰	نفل روزے	۲۰	اعتکاف	۳۰	عید الفطر

## "دیگر تصانیف"

بِأَيِّهَا الَّذِينَ آمَنُوا حالات حاضرہ کو ملحوظ رکھتے ہوئے ان آیات کی تشریح جن میں اہل ایمان

کو خصوصی خطاب سے نوازا گیا ہے دو جلدیں، کل صفحات ۱۷۰۰

سیرت مقدسہ پر بہترین کتاب سلیس و آسان اردو، صفحات ۴۷۰

جان عالم

وراخت انبیاء

بعنوان علم اور علماء کی اہمیت و فضیلت، صفحات ۱۹۲

یوم الفرقان

غزوہ بدر پر ایک تحقیقی اور تفصیلی مقالہ، صفحات ۱۹۲

اچھا برتاؤ

والدین، اولاد، اقرباء، احباب، شوہر، بیوی، ملازموں، غیر مسلمانوں

پڑوسیوں، عورتوں، مریضوں، مردوں، جانوروں کے ساتھ برتاؤ کے

شرعی احکام، نوجوانوں کے لئے نہایت مفید کتاب ہر گھر کی ضرورت،

صفحات ۲۳۲

تبلیغی کتاب

محافل میلاد کے لئے نہایت موزوں دلچسپ مقالات، صفحات ۳۶۶

مقالات قادری

نہایت اہم عنوانات پر مشتمل مضامین کا مجموعہ، اول ۳۹۲، دوم ۳۵۲،

سوم ۱۵۹

میری باتیں

۱۱ اہمات المومنین کی زندگی کے حالات صفحات، ۱۹۱ بچوں کے لئے

خصوصی تحفہ، انگلش میں بھی موجود ہے

مرض کی شرعی حقیقت، عیادت، جنازہ، کفن، دفن، تعزیت کے شرعی

احکام، صفحات ۸۰، انگلش میں بھی موجود ہے۔

بابرکت شرعی الفاظ

الحمد للہ، ان شاء اللہ، ماشاء اللہ وغیرہ جیسے جملوں کی تشریح اور برکات

صفحات ۳۶

مطبوعہ ضیاء القرآن پبلی کیشنز لاہور کراچی 2630411/2210212

برائے ایصال ثواب چھپوانے اور مفت تقسیم کرنے کے لئے رابطہ / 81486501

8147237

